

మన గళం

దిన పత్రిక

ఆంధ్రప్రదేశ్, తెలంగాణ

పబ్లిషర్ : నగరూరు రాఘవేంద్ర

సంపుటి : 08

సంచిక : 161

గురువారం

04 - 12 - 2025

పేజీలు: 8

వెల: 4


వ్యవసాయ రంగం బలోపేతం మా లక్ష్యం: సీఎం చంద్రబాబు

- సంక్షేమ పథకాలు, భూ సమస్యల పరిష్కారానికి ప్రాధాన్యం
- ఏపీ ఉత్పత్తులను గ్లోబల్ బ్రాండ్‌గా తీర్చిదిద్దాలన్న లక్ష్యసాధన



ఆంధ్రప్రదేశ్, 03 డిసెంబర్ , మనగళం:: ఆంధ్రప్రదేశ్‌లో వ్యవసాయ రంగాన్ని బలపరిచి, రైతుల ఆదాయాన్ని పెంచడం ప్రభుత్వం ముందుంచుకున్న ప్రధాన లక్ష్యమని ముఖ్యమంత్రి చంద్రబాబు నాయుడు తెలిపారు. 'రైతన్నా.. మీ కోసం' కార్యక్రమంలో మాట్లాడిన ఆయన, వ్యవసాయ రంగ అభివృద్ధికి పంచసూత్రాల అమలు కొనసాగుతున్నదని, ప్రతి రైతు వాటిని పాటించి లబ్ధి పొందాలని సూచించారు. గత ఐదేళ్ల పాలనలో భూ అవకతవకలు, ల్యాండ్ స్వామీలు, రైతులకు ఎదురైన ఇబ్బందులపై చంద్రబాబు విమర్శించారు. తమకు

అనుకూలంగా లేని వారిపై కేసులు పెట్టడం, 22ఏ జాబితాలో పేర్లు చేరుస్తూ వేధించడం వంటి చర్యలు రైతుల జీవితాలను దెబ్బతీశాయని అన్నారు. ఈ అవకతవకలను సరిచేయడానికి ప్రభుత్వం చర్యలు తీసుకుంటోందని హామీ ఇచ్చారు. అధికారంలోకి వచ్చిన వెంటనే సంక్షేమ కార్యక్రమాలను అమలు చేస్తున్నామని చంద్రబాబు గుర్తుచేశారు. మహిళలకు ఉచిత బస్సు ప్రయాణం, తల్లికి వందనం, దివ్యాంగుల పెన్షన్, దీపం 2.0 కింద మూడు ఉచిత గ్యాస్ సిలిండర్లు వంటి పథకాలు అమలులో ఉన్నాయని వివరించారు. సంక్రాంతి నాటికి రాష్ట్రంలోని



రోడ్లపై గుంతలు లేకుండా చేసేందుకు చర్యలు తీసుకున్నామని వెల్లడించారు. వ్యవసాయమే రాష్ట్ర బలం అని పేర్కొన్న సీఎం, పోలవరం ప్రాజెక్ట్ పూర్తి చేయడం, నదుల అనుసంధానం ద్వారా ప్రతి ఎకరాకు నీటిని అందించడం ప్రభుత్వ లక్ష్యమని చెప్పారు. మారుతున్న ఆహారపు అలవాట్లకు అనుగుణంగా పంటల సరళిని మార్చుకోవాలని, అంతర పంటలను ప్రోత్సహించాలని రైతులకు సూచించారు. ఏపీ వ్యవసాయ ఉత్పత్తులను గ్లోబల్ బ్రాండ్‌గా మార్చేందుకు ప్రభుత్వం సహకారం అందిస్తుందని ఆయన స్పష్టం చేశారు.

అంగన్వాడీ టీచర్ ను తొలగించండి



వికలాంగుల సాధికారత దేశ బాధ్యత: రాష్ట్రపతి ద్రౌపది ముర్ము



- సమాన హక్కుల దిశగా సామాజిక మార్పు అవసరం
- దయ కాదు, గౌరవమే ప్రాతిపదిక కావాలి
- ప్రభుత్వ చర్యలను రాష్ట్రపతి ప్రశంస

న్యూఢిల్లీ, 03 డిసెంబర్ : మనగళం:: అంతర్జాతీయ వికలాంగుల దినోత్సవం సందర్భంగా వికలాంగుల సాధికారతకు సేవలు అందించిన వ్యక్తులు మరియు సంస్థలకు ఈ సంతకం జాతీయ పురస్కారాలను రాష్ట్రపతి ద్రౌపది ముర్ము న్యూఢిల్లీలో ప్రదానం చేశారు. పురస్కార గ్రహీతల కృషి దేశానికి గర్వకారణమని ఆమె అభినందించారు. రాష్ట్రపతి మాట్లాడుతూ, వికలాంగుల పట్ల సేవ చేయడం మాత్రమే కాదు, వారి హక్కులను పరిరక్షించే దిశగా సమాజం, ప్రభుత్వం కలిసి ముందుకు రావాలని సూచించారు. వికలాంగులను రక్షణకు పాత్రులుగా కాకుండా సమాన హక్కులు కలిగిన భాగస్వాములుగా చూడాల్సిన సమయం ఆసన్నమైందని ఆమె పేర్కొన్నారు. ప్రతి వ్యక్తి పట్ల దయ ఆధారంగా చూసే సమాజం కంటే, గౌరవం ఆధారంగా

వాల్మీకికులను ఎస్టీ జాబితాలో చేర్చాలి

- పార్లమెంట్ లో గళమెత్తిన ఎంపీ డాక్టర్ బైరెడ్డి శబరి



పవన్ కల్యాణ్

వ్యాఖ్యలపై షర్మిల కఠిన విమర్శ



- రాష్ట్రాల మధ్య వైషమ్యాలు రెచ్చగొట్టే మాటలు సరెంది కాదు
- మూఢనమ్మకాల పేరుతో తప్పుదోవ పట్టించవద్దని హెచ్చరిక

ఢిల్లీలో ప్రధానితో

సీఎం రేవంత్ భేటీ



- భవిష్యత్తు తెలంగాణ కోసం దీర్ఘకాల ప్రణాళిక
- తెలంగాణ రైజింగ్ 2047 గ్లోబల్ సమ్మిట్‌కు ఆహ్వానం

న్యూఢిల్లీ, 03 డిసెంబర్ : మనగళం:: తెలంగాణ అభివృద్ధి ధ్యేయంతో ముఖ్యమంత్రి రేవంత్ రెడ్డి ఢిల్లీ పర్యటన 2 తో..

జేపీ నడ్డాకు శుభాకాంక్షలు తెలిపిన పురందీశ్వర్



అంగవైకల్యం శరీరానికి సంగకల్పానికి కాదు

- విభిన్న ప్రతిభావంతులు అన్నిరంగాల్లో రాణించాలి
- ఉమెన్ డెవలప్మెంట్, చైల్డ్ వెల్ఫేర్, డిజేబుల్ ఓల్డ్ ఏజ్, ట్రాన్స్ జెండర్ కమిటీ చైర్మన్ గౌరు చరితాపెద్ది

మనగళం, కర్నూలు కలెక్టరేట్ : అంగవైకల్యం శరీరానికి మాత్రమే.. సంగకల్పానికి కాదని ఉమెన్ డెవలప్మెంట్, చైల్డ్ వెల్ఫేర్, డిజేబుల్ ఓల్డ్ ఏజ్, ట్రాన్స్ జెండర్ కమిటీ చైర్మన్, పాణ్యం ఎమ్మెల్యే గౌరు చరిత పేర్కొన్నారు. బుధవారం ఉదయం కలెక్టరేట్ సునయన ఆడిటోరియం లో విభిన్న ప్రతిభావంతుల శాఖ ఆధ్వర్యంలో



జేపీ నడ్డాకు శుభాకాంక్షలు తెలిపిన పురందీశ్వర్

మనగళం, ప్రత్యేక ప్రతినిధి : బీజేపీ జాతీయ అధ్యక్షుడు జేపీ నడ్డా జన్మదినం సందర్భంగా ఆయనకు ఎంపీ పురందీశ్వర్ శుభాకాంక్షలు తెలిపారు. మీ అంకితభావం, మార్గదర్శకత్వం పార్టీని అపూర్వమైన విజయాల వైపు నడిపించాయని, అనేక మంది వాలంటీర్లను ప్రేరేపించాయని కొనియాడారు. ఆరోగ్యం, దీర్ఘాయువు, శ్రేయస్సును కొనసాగించాలని భగవంతుడిని కోరుకుంటున్నానని తెలిపారు.

వాల్మీకులను ఎస్టీ జాబితాలో చేర్చాలి

మనగళం, ప్రత్యేక ప్రతినిధి : ఆంధ్రప్రదేశ్ లోని బోయ, వాల్మీకులను ఎస్టీ జాబితాలో చేర్చడం అనేది చాలా నిర్లక్ష్యానికి గురైన సమస్య అని బుధవారం లోక్ సభలో సంద్యాల పార్లమెంట్ సభ్యురాలు, లోక్ సభ టీడీపీ డిప్యూటీ ఛాన్సలర్ బీదర్ డాక్టర్ బైరెడ్డి శబరి గళమెత్తారు. లోక్ సభలో ఎంపీ డాక్టర్ బైరెడ్డి శబరి మాట్లాడుతూ మన శాసనాలు ఈ శక్తివంతమైన వేటగాళ్ళ గురించి, వారి ఏకైక వృత్తి వేట అని చెబుతున్నాయన్నారు. మన శాసనాలు ఈ శక్తివంతమైన వేటగాళ్ళ గురించి ప్రారంభమవుతాయని, వారి ఏకైక వృత్తి వేట, ఇప్పుడు అటవీ ఉత్పత్తులను, వ్యవసాయాన్ని సేకరించడం, వారు ఆర్థికంగా, విద్యావరంగా వెనుకబడి ఉన్నారన్నారు. ఈ వ్యక్తులను 1871లో క్రిమినల్ ట్రిబుల్ చట్టంలో చేర్చారని మనకు గుర్తు చేయడానికి ఇది ఒక కారణమన్నారు. 1961లో భారత డిప్యూటీ రిజిస్ట్రార్ జనరల్ సైతం బోయా కులాన్ని ఎస్టీ జాబితాలో చేర్చాలని పేర్కొన్నారు ఈ సందర్భంగా ఎంపీ డాక్టర్ బైరెడ్డి శబరి గుర్తు చేశారు. 2017లో ఆంధ్రప్రదేశ్ సీఎం నారా చంద్రబాబు నాయుడు నాయకత్వంలో శాసనసభ, మండలిలో కమిషన్ కూడా ఏర్పాటు చేసి బోయలను ఎస్టీ జాబితాలో చేర్చడానికి ఏకగ్రీవంగా అసెంబ్లీ ఒక తీర్మానం ఆమోదించిందని ఆమె గుర్తు చేశారు.

ఢిల్లీలో ప్రధానితో సీఎం రేవంత్ భేటీ



కొనసాగిస్తున్నారు. రాష్ట్ర భవిష్యత్ దిశగా పాతికేళ్ల టార్గెట్తో తెలంగాణ రైజింగ్ 2047 అనే విజన్ డాక్యుమెంట్ రూపొందించినట్లు ప్రభుత్వం తెలిపింది. త్వరలో జరగబోయే గ్లోబల్ సమ్మిట్ను అంతర్జాతీయ ప్రమాణాలతో నిర్వహించి, తెలంగాణ బ్రాండ్ ఇమేజ్ను పెంచాలని సీఎం లక్ష్యంగా పెట్టుకున్నారు. ఈ ఉద్దేశ్యంతో ప్రపంచవ్యాప్తంగా ఉన్న ప్రముఖులను హైదరాబాద్కు ఆహ్వానిస్తున్నారు. ఈ నేపథ్యంలో ముఖ్యమంత్రి రేవంత్ రెడ్డి పార్లమెంట్లో ప్రధాని నరేంద్ర మోదీతో భేటీ అయ్యారు. తెలంగాణ రైజింగ్ 2047 గ్లోబల్ సమ్మిట్కు రావాలని ప్రధాని గారిని ప్రత్యేకంగా ఆహ్వానించినట్లు సమాచారం. భేటీ సందర్భంగా డిప్యూటీ సీఎం భట్టి విక్రమార్కు కూడా పాల్గొన్నారు. రాష్ట్ర ప్రభుత్వం ముద్రించిన ప్రత్యేక ఆహ్వాన పత్రికను ప్రధానికి అందజేశారు. భవిష్యత్తు రాష్ట్ర ప్రణాళికను ప్రధానికి వివరించిన సీఎం, 3 శ్రీలియన్ డాలర్ల ఆర్థిక వృద్ధి లక్ష్యంతో తెలంగాణ ముందుకు సాగుతోందని చెప్పారు. నీతి ఆయోగ్ సూచనలు, నిపుణుల లోతైన చర్చలతో తయారైన విజన్ డాక్యుమెంట్ను సమ్మిట్లో ఆవిష్కరించనున్నట్లు ఆయన వెల్లడించారు. కేంద్ర సహకారం ఉంటే అభివృద్ధి లక్ష్యాలు మరింత వేగంగా సాధ్యమని ముఖ్యమంత్రి అభిప్రాయపడ్డారు. అభివృద్ధి పనుల నిమిత్తం కేంద్ర మద్దతు కోరిన ముఖ్యమంత్రి రేవంత్, హైదరాబాద్ మెట్రో రైలు రెండో దశ విస్తరణకు అనుమతి ఇవ్వాలని కోరారు. మొత్తం 162.5 కిలోమీటర్ల పొడవుతో రూ.43,848 కోట్ల వ్యయంతో జాయింట్ వెంచర్గా ఈ ప్రాజెక్టును చేపట్టేందుకు కేంద్రం ఆమోదించాలని విజ్ఞప్తి చేశారు. హైదరాబాద్ రీజనల్ రింగ్ రోడ్ ఉత్తర భాగానికి కేబినెట్ ఆమోదం, ఫైనాన్సియల్ అప్రూవల్ ఇవ్వాలని, దక్షిణ భాగ నిర్మాణానికి అనుమతులు ఇచ్చేయాలని కోరారు. రీజనల్ రింగ్ రైలు ప్రాజెక్టును త్వరితగతిన ప్రారంభించాలని ప్రతిపాదించారు. అదనంగా హైదరాబాద్%-అమరావతి%-బందర్ పోర్ట్ గ్రీన్ ఫీల్డ్ ఎక్స్ప్రెస్ వే, హైదరాబాద్%-బెంగళూరు హై స్పీడ్ కారిడార్ కోసం ప్రత్యేక చొరవ చూపాలని కేంద్రాన్ని కోరారు. టైగర్ రిజర్వ్ మీదుగా మన్నూర్%-శ్రీశైలం వరకు ఫోర్ లేన్ ఎలెవేటెడ్ కారిడార్ నిర్మాణ ప్రతిపాదనకు ఆమోదం ఇవ్వాలని ముఖ్యమంత్రి ప్రధానికి వినతిపత్రం అందించారు.

అంగవైకల్యం శరీరానికి... సంకల్పానికి కాదు

66వ అంతర్జాతీయ విభిన్న ప్రతిభావంతుల దినోత్సవ కార్యక్రమం నిర్వహించారు. గౌరు చరితారెడ్డి జ్యోతిని వెలిగించి కార్యక్రమాన్ని ప్రారంభించారు. ఈ సందర్భంగా ఆమె మాట్లాడుతూ విభిన్న ప్రతిభావంతులు ప్రస్తుత సమాజంలో అన్ని రంగాలలో గణనీయంగా రాణిస్తున్నారని, సంకల్పబలంతో ఇతరులకు ఆదర్శంగా నిలుస్తున్నారని తెలిపారు. కూటమి ప్రభుత్వం అధికారం లోకి వచ్చాక విభిన్న ప్రతిభావంతులకు చాలా పథకాలు అమలు చేస్తూ ఉందని, అందులో భాగంగా వారికి ఇచ్చే పెన్షన్ ను రూ. 3 వేల నుంచి రూ. 6 వేలకు పెంచడం జరిగిందన్నారు. విభిన్న ప్రతిభావంతుల బ్యాంక్ పోస్టుల భర్తీ, పనిచేసే ప్రదేశంలో ర్యాంప్, లిఫ్ట్, టాయిలెట్ సౌకర్యాలు, వసతి గృహాన్ని త్వరలో పూర్తి చేయిస్తే చర్యలు చేపడతామన్నారు. ఉద్యోగస్తులకున్న ఫేస్ రికగ్నిషన్ అటెండెన్స్ సంబంధించిన సమస్యలు తొలగించే ప్రయత్నం చేస్తామని, ఎక్కువ ఆరోగ్య సమస్యలు ఉన్న వారికి ఆ విధంగానే సదరం సర్టిఫికెట్ వచ్చేలాగా విభిన్న ప్రతిభావంతుల్లో ఉన్న ఆరు విభాగాలకు చెందిన సమస్యలను కమిటీ ద్వారా చర్యలు చేసి పరిష్కరిస్తామని హామీ ఇచ్చారు. జిల్లా న్యాయ సేవా సాధికారత సంస్థ సెక్రటరీ లీలా వెంకట శేషాద్రి మాట్లాడుతూ విభిన్న ప్రతిభావంతుల 2016 చట్టంలో 21 డిజిటిబిటీ అంశాలను చేర్చడం చేసి చట్టాన్ని బలపరచడం జరిగిందని, ఇందులోని 12వ క్లాజ్ ప్రకారం అందరికీ సమన్వయం కలిగే అవకాశం ఉందని తెలిపారు. తాను జిల్లాకు వచ్చిన తర్వాత విభిన్న ప్రతిభావంతుల కొరకు అన్ని కోర్టు కార్యాలయాల్లో ర్యాంపులు, టాయిలెట్స్, వీల్ చైర్స్ ఏర్పాటు చేయడం జరిగిందని తెలిపారు. ఆరోగ్య సమస్యలు ఉన్నప్పుడు ఆసుపత్రులలో సహాయకులు లేకుండా కూడ విభిన్న ప్రతిభావంతులకు వైద్య సౌకర్యం అందించే చర్యలు తీసుకోవాలని ఈ రోజు వెబ్ నార్ ద్వారా సుప్రీంకోర్టు జడ్జ్ జస్టిస్ విక్రమ్ నాథ్ అన్ని ప్రభుత్వ శాఖలకు ఆదేశాలు ఇవ్వటం జరిగిందని తెలిపారు. ఆర్డీసీ బస్సులలో కూడా వారికి కూర్చోవడానికి సీట్లు రిజర్వ్ చేయాలని లోక్ అదాలత్ న్యాయస్థానం ద్వారా రాష్ట్రం మొత్తానికి ఆదేశాలు ఇవ్వడం జరిగిందన్నారు. జిల్లా న్యాయ స్థానంలో 15100 టోల్ ఫ్రీ నెంబర్ ఏర్పాటు చేయడం జరిగిందని, దీని ద్వారా విభిన్న ప్రతిభావంతులకు జిల్లా న్యాయ సేవ సాధికారత సంస్థ ఆధ్వర్యంలో ఉచిత న్యాయ సేవలు అందుబాటులోకి తీసుకుని వచ్చామన్నారు. మీ హక్కులకు భంగం కలిగినప్పుడు వీటిని వినియోగించుకోవాలని సూచించారు. జాయింట్ కలెక్టర్ నూరుల్ ఖమర్ మాట్లాడుతూ విభిన్న ప్రతిభావంతులు ధైర్యవంతులుగా



ఉత్సాహవంతులుగా ఉంటారని తెలిపారు. కేంద్ర , రాష్ట్ర ప్రభుత్వాలు కల్పిస్తున్న అన్ని సౌకర్యాలు గ్రామాలలో చిట్ట చివర ఉన్న విభిన్న ప్రతిభావంతులకు కూడా చేరాలని, అప్పుడే ఈ సమావేశానికి సార్థకత ఉంటుందని చెప్పారు. వారు కన్న కలలు సహకారం కావాలని ఆ విధంగా అందరూ కృషి చేయాలని కోరారు. అప్పుడే వారికి ప్రపంచంపై విశ్వాసం, నమ్మకం పెరుగుతుందని, రాష్ట్రం కూడా అభివృద్ధి చెందుతుందని తెలిపారు. స్వాగత ఉపన్యాసంలో విభిన్న ప్రతిభావంతుల శాఖ అసిస్టెంట్ డైరెక్టర్ పాతిమా రయిస్ జిల్లాలో విభిన్న ప్రతిభావంతులకు ఇస్తున్న సౌకర్యాల గురించి వివరించారు. పట్టణ విభిన్న ప్రతిభావంతులకు మెప్పా ద్వారా 3 కోట్ల 80 లక్షల 30 వేల రూపాయల పీఎం స్వానిధి చెక్కును అందజేశారు. విభిన్న ప్రతిభావంతులు టీచర్ బాబురావు తన గాత్రంతో ఆహుతులను అలరించారు. విభిన్న ప్రతిభావంతుల నాయకులు రాఘవయ్య , బాబురావు , అనిల్ కుమార్ , రాధా మనోహరి , రాజామణి , ఎల్లప్ప , వీరేష్ , డాక్టర్ గ్రేస్ సెలెస్టియల్ , భార్గవ్ చౌదరి , సాదిక్ భాషా సమస్యలను ప్రస్తావించారు. చివరగా విభిన్న ప్రతిభావంతుల నాయకులకు వారి సేవలను కొనియాడుతూ సన్మానం చేశారు. ఈ కార్యక్రమంలో డిఆర్ డీ ఏ పీడీ రమణా రెడ్డి, సెట్కూరు సీతాబేణుగోపాల్, మెప్పా పీడీ శ్రీనివాసులు తదితరులు పాల్గొన్నారు.

వికలాంగుల సాధికారత దేశ బాధ్యత: రాష్ట్రపతి ద్రౌపది ముర్ము

స్వీకరించే సామాజిక వాతావరణమే నిజమైన సమావేశక సమాజాన్ని నిర్మిస్తుందని రాష్ట్రపతి అభిప్రాయపడ్డారు. డివ్యాంగుల ప్రతిభను గుర్తించి, ప్రోత్సహించే సంస్కృతి అవసరమని ఆమె అన్నారు. వికలాంగుల జీవన ప్రమాణాలను మెరుగుపర్చేందుకు ప్రభుత్వం తీసుకుంటున్న చట్టపరమైన చర్యలు, విధానాలు, పరిపాలనా మార్పులను రాష్ట్రపతి ప్రశంసించారు. సమాన అవకాశాలు, సాంకేతిక సహకారం, సులభతర సేవలు వంటి అంశాల్లో ప్రభుత్వం జరుపుతున్న కృషి భవిష్యత్లో మరింత ఫలప్రదం కావాలని ఆమె ఆశాభావం వ్యక్తం చేశారు.



పవన్ కల్యాణ్ వ్యాఖ్యలపై షర్మిల కఠిన విమర్శ

హైదరాబాద్, 03 డిసెంబర్, మనగళం,: ఆంధ్రప్రదేశ్ ఉప ముఖ్యమంత్రి పవన్ కల్యాణ్ చేసిన వ్యాఖ్యలపై తెలంగాణ కాంగ్రెస్ పార్టీ అధ్యక్షురాలు వైఎస్ షర్మిల తీవ్ర ప్రతిస్పందన వ్యక్తం చేశారు. కోనసీమలో కొబ్బరి తోటలు ఎండిపోవడానికి “తెలంగాణ నాయకుల దిష్టి” కారణమని పవన్ కల్యాణ్ చేసిన వ్యాఖ్య బాధాకరమని, ఇది రెండు రాష్ట్రాల ప్రజల మధ్య వైషమ్యాలను రెచ్చగొట్టే ప్రయత్నమని ఆమె అభిప్రాయపడ్డారు. ఉప ముఖ్యమంత్రిగా ఇలాంటి వ్యాఖ్యలు చేయడం సబబు కాదని షర్మిల వ్యాఖ్యానించారు. షర్మిల సోషల్ మీడియా వేదికలో చేసిన వ్యాఖ్యలో, ఆంధ్రప్రదేశ్ మరియు తెలంగాణ రాష్ట్రాలు అన్నదమ్ముల్లా కలిసి ఉన్నాయని, ప్రాంతీయ విద్వేషాలను మళ్లీ రగిలించే విధంగా మాట్లాడటం హానికరమని పేర్కొన్నారు. ప్రజల సమస్యలకు సమాధానాలు చూపాల్సిన బాధ్యత రాష్ట్ర నాయకులపై ఉందని, మూఢనమ్మకాల మీద ఆధారపడి ఆరోపణలు చేయడం

తగదని ఆమె అన్నారు. కోనసీమ ప్రాంతంలో చెట్ల మరణానికి కారణాలు ప్రభుత్వం నిర్వహణ వైఫల్యాలేనని షర్మిల ఆరోపించారు. శంకరగుప్తం డ్రెయిన్ వద్ద రక్షణ గట్టు లేకపోవడం, సముద్రం నుంచి పైకి వస్తున్న ఉప్పునీటిని అడ్డుకునే చర్యలు చేపట్టకపోవడంతో లక్షల కొద్దీ చెట్లు నష్టపోయాయని ఆమె పేర్కొన్నారు. దీనిని “దిష్టి” మీద నెట్టడం బాధ్యతారాహిత్యమని ఆమె వ్యాఖ్యానించారు. కోనసీమ కొబ్బరి తోటలను రక్షించేందుకు తక్షణ చర్యలు తీసుకోవాలని షర్మిల డిమాండ్ చేశారు. ప్రమాదంలో ఉన్న పంటలను రక్షించడానికి రూ.3,500 కోట్ల నిధులు కేటాయించి, వెంటనే పునరుద్ధరణ పనులు ప్రారంభించాలని ఆమె కోరారు. రైతుల సమస్యలను రాజకీయ వైషమ్యాలూగా ఉపయోగించకుండా, పరిష్కార మార్గాలను ప్రభుత్వం అందించాలని ఆమె స్పష్టం చేశారు.

నేవీ డే కార్యక్రమంలో పాల్గొన్న భారత రాష్ట్రపతి ద్రౌపది ముర్ము

- సముద్ర భద్రత, వనరుల పరిరక్షణలో నౌకాదళం కీలకం - భద్రమైన, సమృద్ధిగా ఉన్న సముద్రాల కోసం కృషి

తిరువనంతపురం, 03 డిసెంబర్ ,మనగళం,: నేవీ డే - 2025 వేడుకల్లో భారత రాష్ట్రపతి ద్రౌపది ముర్ము పాల్గొన్నారు. కేరళలోని తిరువనంతపురంలో నిర్వహించిన భారత నౌకాదళ ఆపరేషనల్ డెమోను ఆమె ప్రత్యక్షంగా వీక్షించారు. ఈ సందర్భంగా నౌకాదళ సిబ్బంది ప్రదర్శించిన సముద్ర రక్షణ వైభవ్యం, యుద్ధ సామర్థ్యం, అత్యవసర పరిస్థితుల్లో స్పందించే శక్తి ప్రజలను ఆకట్టుకున్నాయి. సముద్ర మార్గాలను భద్రపరచడం, సముద్ర వనరులను రక్షించడం, చట్టవిరుద్ధ కార్యకలాపాలను అరికట్టడం, సముద్ర పరిశోధనకు మద్దతు ఇవ్వడం వంటి విభాగాల్లో భారత నౌకాదళం కీలక పాత్ర పోషిస్తోందని రాష్ట్రపతి పేర్కొన్నారు. దేశ ఆర్థిక, భద్రతా వ్యవస్థలకు సముద్రాల ప్రాధాన్యం పెరుగుతున్న నేపథ్యంలో, నౌకాదళం చేపడుతున్న విధులు అత్యంత ముఖ్యమని ఆమె అభిప్రాయపడ్డారు. సురక్షిత, సమృద్ధిగా, పర్యావరణపరంగా నిలకదగల సముద్రాలను నిర్మించాలన్న భారత దృష్టిని నౌకాదళం సమర్థంగా ముందుకు తీసుకెళ్తోందని రాష్ట్రపతి ద్రౌపది



ముర్ము ప్రశంసించారు. సముద్ర భద్రత బలోపేతం దేశ అభివృద్ధికి పునాది అని, నౌకాదళ సిబ్బంది దేశం కోసం చేస్తున్న సేవలను ఆమె అభినందించారు.



కర్నూల్ ప్రెస్ క్లబ్ సభ్యత్వం పొందండి

మనగళం, కర్నూలు సీట్ : వివిధ దినపత్రికలో అక్రిడిటేషన్ కలిగి ఉన్న పాత్రికేయులు ప్రెస్ క్లబ్ సభ్యత్వం పొందాలని ప్రెస్ క్లబ్ కర్నూల్ అధ్యక్షులు కొత్తూరు సత్యనారాయణ గుప్తా తెలిపారు. బుధవారం ఉదయం ప్రెస్ క్లబ్ కార్యాలయం వద్ద నోటీస్ లేఖను విర్నాటు చేయడం జరిగింది. ఈ సందర్భంగా ఆయన మాట్లాడుతూ ఆగస్టు మాసంలో సభ్యత్వ సమారు కార్యక్రమం చేపట్టడం జరిగిందని, ఆ తర్వాత త్వరలో సభ్యత సమారు కార్యక్రమం చేపట్టడం జరుగుతుందని చెప్పడం జరిగిందన్నారు. ఈ నెల 15,16 తేదీల్లో ప్రెస్ క్లబ్ కార్యాలయంలో అదేవిధంగా సమాచార శాఖ కార్యాలయం ఆవరణలో సభ్యత కార్యక్రమం నిర్వహించడం జరుగుతుందన్నారు. ఉదయం 11 గంటల నుండి మధ్యాహ్నం 1:00 వరకు ఈ కార్యక్రమం జరుగుతుందని ఆయన తెలిపారు. ఐదు సంవత్సరాలు అక్రిడిటేషన్ కలిగిన పాత్రికేయులు ఈ అవకాశాన్ని సద్వినియోగం చేసుకోవాలని చెప్పారు. ప్రెస్ క్లబ్ కార్యాలయం వద్ద, ఆధార్ కార్డు, అక్రిడిటేషన్ కలిగిన సకలు వ్రైట్ ఇన్వాలిడ్ ఉంటుందని తెలిపారు. సభ్యత్వం తీసుకునే పాత్రికేయుడు రూపాయలు చెల్లించవలసి ఉంటుందని తెలిపారు. ప్రెస్ క్లబ్ కార్యాలయం



ఆధ్వక్కులు ఆధ్వర్యంలో సమాచార శాఖ ఆవరణలో సీనియర్ ప్రజాశక్తి ఎడిఎస్ జనార్ధన్ చంద్రయ్య ఆధ్వక్కుతన ఈ కార్యక్రమం జరుగుతుందని తెలిపారు. ఈ కార్యక్రమంలో సభ్యులు కరణ్, సుజాత, మస్తాన్, వరప్రసాద్, సత్యనారాయణ పాల్గొన్నారు.

స్థానిక సంస్థల్లో బీసీల రిజర్వేషన్లపై స్పష్టతనివ్వాలి

- ప్రభుత్వాన్ని డిమాండ్ చేసిన బీసీ నాయకులు

మనగళం, కర్నూలు సీటీ : త్వరలో జరగబోయే ఆంధ్రప్రదేశ్ స్థానిక సంస్థల ఎన్నికల్లో బీసీలకు జనాభా ధమాకా ప్రకారం రిజర్వేషన్లపై ప్రభుత్వం వెంటనే స్పష్టతనివ్వాలని బీసీ సంఘాల నాయకులు డిమాండ్ చేశారు. కర్నూలు బిర్లా కాంపౌండ్లోని సాయ వసంతి కాంప్లెక్స్లో రౌండ్ టేబుల్ సమావేశం నిర్వహించారు. బీసీ స్టూడెంట్ ఫెడరేషన్ వ్యవస్థాపక అధ్యక్షుడు ఆనంద్ బాబు అధ్యక్షులుగా నిర్వహించిన సమావేశానికి బీసీ రిజర్వేషన్ల పోరాట సమితి జాతీయ కార్యదర్శి బత్తుల లక్ష్మీకాంతయ్య అధ్యక్షత వహించారు. యాదవ హక్కుల పోరాట సమితి అధ్యక్షుడు అయ్యన్న యాదవ్, బీసీ ఫెడరేషన్ అధ్యక్షుడు ధనుంజయ్ ఆచారి, అఖిల భారత యాదవ మహాసభ అధ్యక్షుడు సింధూ నాగేశ్వరరావు, మహిళా సంఘం అధ్యక్షురాలు చంద్రిక, సీనియర్ మహిళా నాయకురాలు నాగేశ్వరి నాయుడు, బీసీ సంఘాల జేఎస్ చైర్మన్ టీటీ శ్రీనివాసులు, బీసీ యువ నాయకులు శ్రీరామ్ యాదవ్, వెంకటేశ్వర్లు, రవి, రామ యాదవ్, భరత్ భూషణ్, లక్ష్మన్న, ప్రియంకా నాయక్, కామ, సునారన్న తదితరులు బీసీ రిజర్వేషన్లపై చర్చించారు. ఈ సందర్భంగా యాదవ మహాసభతో జనాభాలో సగం భాగం ఉన్న బీసీ వర్గాల రాజకీయంగా, ఆర్థికంగా, సామాజికంగా వెనుకబడారని ఆందోళన వ్యక్తం చేశారు. రాబోయే స్థానిక సంస్థల ఎన్నికల్లో జనాభా ప్రకారం 50 శాతం రిజర్వేషన్లు



జవాబులో విషయంపై ప్రభుత్వం తక్షణం స్పష్టతనివ్వాలని డిమాండ్ చేశారు. శాస్త్రీయ పద్ధతిలో కుల గణన నిర్వహించి బీసీల నిజమైన జనాభా సంఖ్యను ప్రకటించాలన్నారు. వివిధ బీసీ కులాల కార్యోపేక్షలకు తగిన బడ్జెట్ కేటాయించాలని, బీసీల కోసం ప్రత్యేక రక్షణ పట్టం ఏర్పాటు చేయాలని కోరారు. బీసీ విద్యార్థులకు 100 శాతం ఫీజు రీయంబర్స్మెంట్‌ను సకాలంలో చెల్లించేలా చర్యలు తీసుకోవాలని డిమాండ్ చేశారు. బీసీల హక్కుల కోసం, స్థానిక సంస్థల్లో రిజర్వేషన్ల కోసం దశలవారీగా రాష్ట్రవ్యాప్త ఉద్యమాన్ని తీవ్రతరం చేస్తామని నాయకులు హెచ్చరించారు.

మొండి బకాయిదారుల ఆస్తులు జప్తు చేస్తాం

- నగరపాలక అదనపు కమిషనర్ ఆర్.జి.వి కృష్ణ - పన్ను ఎగవేతదారుల వ్యాపారసముదాయాల సీజ్

మనగళం, కర్నూలు కార్పొరేషన్ : నగరపాలక సంస్థకు పన్నులు చెల్లించకుండా సంవత్సరాల తరబడి కాలయాపన చేసే వ్యాపార, వాణిజ్య సముదాయాల ఆస్తులను జప్తు చేస్తామని నగరపాలక సంస్థ అదనపు కమిషనర్ ఆర్జిబి కృష్ణ హెచ్చరించారు. బుధవారం ముజఫ్ఫర్ నగర్ సమీపంలోని న్యూడిల్స్ తయారీ పరిశ్రమ యజమాని గోపర్దాస్ నగర్ యన్.రాధాకృష్ణ మూరికి చెందిన రూ.8,33,761, ఆటోనగర్ లోని స్టార్ మోటార్స్ కు చెందిన రూ.4,96,566 అస్త్రీ పన్ను బకాయిలను అనేక సంవత్సరాలుగా చెల్లించకపోవడంతో నదరు రెండు వ్యాపార సముదాయాలను అదనపు కమిషనర్, డిప్యూటీ కమిషనర్ సతీష్ కుమార్ రెడ్డి, రెవెన్యూ విభాగ సిబ్బందితో కలిసి సీజ్ చేశారు. ఈ సందర్భంగా అదనపు కమిషనర్ మాట్లాడుతూ పన్నులు చెల్లించడం ప్రతి పౌరుడి మూల బాధ్యత అని, పన్నుల రూపంలో నగరపాలక సంస్థకు వచ్చే ఆదాయంతోనే రోడ్లు, డ్రైనేజీ, శాటిలైట్స్, వీధి దీపాలు, కాలువలు, మౌలిక వసతుల అభివృద్ధి వంటి సేవలను అందించగలమని స్పష్టం చేశారు. వ్యాపారులు, సముదాయ యజమానులు సకాలంలో పన్నులు చెల్లించడం ద్వారా నగర అభివృద్ధి చేగవడమని అజుతుందన్నారు. పన్ను చెల్లించు ప్రక్రియలో చార్జర్లకత, సమర్థత పెంచడానికి మునిసిపల్ శాఖ పలు సులభతర చర్యలు చేపట్టినట్లు తెలిపారు. డిప్యూటీ కమిషనర్ మాట్లాడుతూ ఏళ్ల తరబడి బకాయిలు పేరుకుపోయేలా వ్యవహరించడం నగరపాలక సేవలకు తీవ్ర అంతరాయం కలిగిస్తుందని, నోటీసులు ఇచ్చినప్పటికీ స్పందించని వారిపై కఠిన చర్యలు తీసుకోవడం తప్పదన్నారు. ఇకపై పన్ను ఎగతేలు అసలు సహించబోమని హెచ్చరిస్తూ, సీజ్, జప్తు చర్యలు నిరంతరం కొనసాగుతాయని



తెలిపారు. పన్నులు చెల్లించినవారే నగర అభివృద్ధికి నిజమైన భాగస్వాములని పేర్కొన్నారు. నగరంలోని అన్ని పన్నుదారులు ఆన్‌లైన్, ఆఫ్‌లైన్ విధానాల్లో అందుబాటులో ఉన్న సౌకర్యాలను వినియోగించుకుని సమయానికి పన్నులు చెల్లించాలని, బకాయి ఉన్న వారు తక్షణమే వారి బకాయిలను క్రియర్ చేసుకోవాలని విజ్ఞప్తి చేశారు. కార్పొరేట్‌లతో ఆర్‌ఓలు జున్నెడ్, షాజీద్, ఆలీలు జిఎం.శ్రీకాంత్, భారద్వ, రాజు, సుహ్రాత్, శివశంకర్, కె.శంకర్ తదితరులు పాల్గొన్నారు.

మొండి బకాయదారులపై ఉదాసీనత వైఖరి వీడండి

- నగరపాలక సంస్థ కమిషనర్ పి.విశ్వనాథ్
- ప్రతి రోజూ 2 డిప్రెస్ వారెంట్లు జారీ చేయండి
- వారంలోపు చెల్లించకుంటే ఆస్తులు జప్తు
- ప్రతి రోజూ ఏసీ, డీసీ, నోడల్ అధికారులు పర్యవేక్షించాలి

మనగళం, కర్నూలు కార్పొరేషన్ : నగరంలో సంవత్సరాల తరబడి లక్షల రూపాయల వస్తువుల చెల్లించకుండా మొండి బకాయిదారులుగా మారిన వారిపై ఉదాసీనత వైఖరి వీడి, వెంటనే కఠిన చర్యలు చేపట్టాలని నగరపాలక సంస్థ కమిషనర్ పి.విశ్వనాథ్ అధికారులను ఆదేశించారు. బుధవారం నగరపాలక కార్పొరేషన్లో ఆదనపత్ర కమిషనర్ ఆరేజివి కృష్ణ, డిప్యూటీ కమిషనర్ సతీష్చిమూర్ రెడ్డి, ఆఫీసులు, నోడల్ అధికారులతో వస్తు వసూళ్ల పురోగతిపై సమీక్ష నిర్వహించారు.

ఈ సందర్భంగా కమిషనర్ మాట్లాడుతూ నగరంలో మొండి బకాయలను రాబట్టేందుకు అదనపు కమిషనర్, డిప్యూటీ కమిషనర్, నోడల్ అధికారులు ప్రత్యేక పర్యవేక్షణ పెట్టాలని, వారివారి పరిధిలో ఉన్న మొండి బకాయదారుల తక్షణమే రెస్టోరేటివ్‌లు జారీ చేయాలని నవనివారణ, అయినప్పటికీ స్పందించని అధికారి డిస్మిస్ వారెంట్లు జారీ చేసి, వారంలోపు వెంటిలకవోతే ఆ



జుబ్బు ప్రక్రియ ప్రారంభించాలని ఆదేశించారు. నగరంలో అధిక బకాయిలు కలిగిన వ్యాపార, వాణిజ్య సంస్థలను రోజువారీగా 2%-3% చొప్పున సీజ్ చేయాలని, ఇందులో ఎటువంటి నిరక్షణం చోటుచేసుకున్నా సంబంధిత అధికారులపై చర్యలు తప్పవని హెచ్చరించారు. విధులను సమర్థవంతంగా నిర్వహించడంలో ఎలాంటి ఒత్తిడిలకు తలొగ్గదని స్పష్టం చేశారు. అదేవిధంగా బ్రేడ్లైసెన్స్ బకాయిలు, వినోద వస్తుల వసూళ్లను కూడా త్వరితగతిన పూర్తి చేయాలని ఆదేశించారు. కార్యక్రమంలో అదనపు కమిషనర్ ఆరీజివి కృష్ణ, డిప్యూటీ కమిషనర్ సతీష్కుమార్ రెడ్డి, ఆర్వోలు జునైద్, వాజీద్, ఎం. హెచ్.ఓ నాగశివప్రసాద్, పట్టణ ప్రణాళిక అధికారి అంజాద్ బాష, సూపరింటెండెంట్ అంజాద్ బాష తదితరులు పాల్గొన్నారు.

సీఐటీయూ మహాసభలు జయప్రదం చేయండి



మనగళం, కర్నూలు సీట్ : కార్మిక కర్షక భవన్ సీబీఠీయూ న్యూ సీట్ కార్యాలయంలో న్యూ సీట్ అధ్యక్షులు వై నగేష్ అధ్యక్షతన ఆఫీస్ బేరర్స్ సమావేశం నిర్వహించారు. అనంతరం విశాఖపట్నంలో జరుగుతున్న మహాసభల పోస్టర్లను ఆవిష్కరించారు. ఈ సమావేశానికి హాజరైన సీబీఠీయూ జిల్లా కార్యదర్శి అంజలిబాబు, నగర కార్యదర్శి సరసింపూలు మాట్లాడుతూ 25 సంవత్సరాల క్రితం ఉమ్మడి రాష్ట్రంలో అఖిల భారత మహాసభలు జరిగాయని, మరి ఇప్పుడు విశాఖపట్నంలో డిసెంబర్ 31 నుంచి జనవరి 4వ తేదీ వరకు జరుగుతున్న 18వ అఖిల భారత మహాసభలను కార్మిక వర్గం కార్మిక వక్షపాతులు జయప్రదం చేయాలని పిలుపునిచ్చారు. కార్మికమంలో సీబీఠీయూ సగర్వం కేసాధికారి సిపాన్ నాయు బాబా ఉపాధ్యక్షులు రాముడు, సుధాకరప్ప, రాధాకృష్ణ, వెంకటేశ్వర్లు, పిను రాజు, సహాయ కార్యదర్శులు ప్రభాకర్, మహమ్మద్ రఫీ, లక్ష్మి బామ్, ఓబులేష్ తదితరులు పాల్గొన్నారు.

డ్రగ్స్ వినియోగిస్తే భవిష్యత్తు అంధకారం

- సెట్కారు సీఈఓ డా.కె.వేణుగోపాల్



మనగళం, కర్నూలు సీటీ : జిల్లా యువజన సంక్షేమ శాఖ, సెట్యూరు ఆధ్వర్యంలో, కోడుమూరు ప్రభుత్వ జూనియర్ కళాశాలలో మత్తుపదార్థాలు వ్యవసం - పర్యవసానాలు, సైబర్ క్రైమ్ అనే అంశాలపై అవగాహన సదస్సు నిర్వహించారు. ఈ సందర్భంగా సెట్యూరు సీఈఓ డాక్టర్ కె.వేణుగోపాల్ మాట్లాడుతూ యువతకు సిగరెట్లు, మద్యపానం సేవించడం అనేది ఫ్యాషన్ గా అలవాటు అవుతున్నదని, ఈ అలవాట్లే ముదిరిపోయి డ్రగ్స్ కు అలవాటు పడుతున్నారని హెచ్చరించారు. డ్రగ్స్ వినియోగిస్తున్నారని తెలిస్తే వ్యక్తిగత సంబంధాలు, బంధువులు, స్నేహితులు కూడా దూరం అవుతారని, డ్రగ్స్ వినియోగం వల్ల భవిష్యత్ అంధకారం అవుతుందన్నారు. డ్రగ్స్ ఉపయోగం మూలంగా యువత, సమాజం మీద పడుతున్న దుష్ప్రతికూలం వివరించారు. ప్రోహిబిషన్ అండ్ వెస్ట్రజు సర్టిఫై ఇన్స్ట్రక్టర్ యం.మంజుల మాట్లాడుతూ డ్రగ్స్, మత్తు పదార్థాలు మానవ అవయవ వ్యవస్థలను దెబ్బతీస్తుందన్నారు. ముఖ్యంగా మెదడు, గుండె, కాలేయం మొదలగునవి దెబ్బతీంటాయని, రోగనిరోధక వ్యవస్థపై తీవ్ర ప్రభావం చూపుతుందని హెచ్చరించారు. డ్రగ్స్ జోలికి వెళ్లవద్దని, డ్రగ్స్, మత్తు పదార్థాలు వినియోగించినా, సరఫరా చేస్తూ దొరికినా కఠిన శిక్షలు పడతాయని హెచ్చరించారు. డ్రగ్స్ అమ్ముతున్న తెలిస్తే పోలీసుల టోల్ ఫ్రీ నెంబర్ 1972 కు సమాచారం ఇవ్వాలని తెలిపారు. జె.లక్ష్మి మాట్లాడుతూ మారకద్రవ్యాల సరఫరా నెనుక ఉన్నవారిని సామాజికంగా బహిష్కరించాలని కోరారు. ప్రిన్సిపాల్ పైకావారి మాట్లాడుతూ యువత చదువుకునే వయసులో చదువు పై మాత్రమే మనస్ పెట్టాలని, లేదు వ్యవసానాలు దూరంగా ఉండాలని సూచించారు.ఈ కార్యక్రమంలో సెట్యూరు సూపరింటెండెంట్ డి. శ్యాంబాబు,కళాశాల అధ్యాపకులు, విద్యార్థులు పాల్గొన్నారు.

శ్రీశైల మల్లన్న సన్నిధిలో టీమిండియా క్రికెటర్లు



మనగళం శ్రీశైలం :: శ్రీశైలం భ్రమరాంబ మల్లికార్జున స్వామి, అమ్మవార్దను
 ధీమదియీ క్రిబిల్లు జితేశ శర్మ, రవి బిష్ణోయ్ దర్శించుకొని ప్రత్యేక పూజలు
 చేశారు. దర్శనార్థమై బుద్ధవారం ఆలయ రాజగోపురం వద్దకు చేరుకున్న వారికి
 అధికారియూ, అర్చక స్వాములు ఆలయ మహాదేవితో స్నానార్చనం వహిశారు. ప్రత్యేక
 పూజలు అనంతరం వేద ఆశీర్వాదాలు అందగాలి, శేష వప్రం, లద్దూ ప్రసాదలతో
 వారిని నశ్రుంచారు. వారివెంట దేవస్నానం ఏపీఆర్ డాక్టర్ శివారెడ్డి ఉన్నారు.

రోడ్డు నిబంధనలు పాటించాలి



మనగళం, కర్నూలు క్రిం : ప్రతిఒక్కరూ రోడ్డు నిబంధనలు పాటించాలని, ప్రమాదాల నివారణకు సహకరించాలని కర్నూలు ట్రాఫిక్ సీబి మనుసురుద్దీన్ సూచించారు. జిల్లా ఎస్పీ విక్రాంత్ పాటిల్, కర్నూలు డిఎస్పీ బాబు ప్రసాద్ ఆదేశాల మేరకు బుధవారం ట్రాఫిక్ సీబి నగరంలో స్పెషల్ డ్రైవ్ నిర్వహించారు. ప్రధాన కూడళ్లలో హెల్మెట్ ధరించని వాహనచోదకులకు కౌన్సెలింగ్ ఇచ్చారు. హెల్మెట్ స్పెషల్ డ్రైవ్, ట్రిపుల్ రైడింగ్, సెల్‌ఫోన్ డ్రైవ్, ఘనర్ డ్రైవింగ్ ప్రమాదకరమని సీబి హెచ్చరించారు. హెల్మెట్ ధరించిన 75 మందికి జరిమానా విధించి అప్పటకప్పుడు హెల్మెట్ తెచ్చుకునేలా సీబి వాహనచోదకులకు అవగాహన కల్పించారు. ట్రాఫిక్ రూల్స్ పాటించి సహకరించాలని ఈ సందర్భంగా ట్రాఫిక్ సీబి ప్రజలకు సూచించారు.

అంగన్వాడీ టీచర్ ను తొలగించండి

- పీడినీ ఆదేశించిన కర్నూలు జిల్లా కలెక్టర్ డా.ఏ.సిరి



మనగళం, కోడుమూరు : కోడుమూరు మండలం అంగన్వాడీ కేంద్రం పని తీరు పట్ల జిల్లా కలెక్టర్ డా.ఏ.సిరి తీవ్ర అసంతృప్తి వ్యక్తం చేశారు..సక్రమంగా విధులను నిర్వహించని అంగన్వాడీ టీచర్ ఫాతిమా ను విధుల నుండి తొలగించాలని కలెక్టర్ ఐసీడీఎస్ పిడి విజయను ఆదేశించారు. బుధవారం కోడుమూరు మండలం గోరంట్ల గ్రామంలో ఉన్న అంగన్వాడీ కేంద్రాన్ని జిల్లా కలెక్టర్ తనిఖీ చేసి గర్భిణీ స్త్రీలకు అందిస్తున్న టేక్ హోమ్ రేషన్ , పిల్లలకు అందిస్తున్న పాలు, గుడ్లు తదితర పదార్థాలను, రిజిస్టర్ లను పరిశీలించారు. ఈ సందర్భంగా జిల్లా కలెక్టర్ అంగన్వాడీ కేంద్రాన్ని శుభ్రంగా లేకపోవడంపై ఆగ్రహం వ్యక్తం చేశారు. ఫుడ్ రిజిస్ట్రర్ ను పరిశీలించి, అంగన్వాడీ కేంద్రంలో ఉన్న పదార్థాల స్టాక్ కు, రిజిస్టర్ లకు పొంతన కుదరకపోవడంతో కలెక్టర్ తీవ్ర అసంతృప్తి వ్యక్తం చేశారు. స్టాక్ రిజిస్టర్ లో 1309 గుడ్లు స్టాక్ ఉన్నాయని, మిగిలినవి గర్భవతులకు పంపిణీ చేసినట్లు ఉండగా, ఫిజికల్ గా కేంద్రంలో 1584 గుడ్లు ఉన్నాయని గుర్తించారు. గత నెల 3 వ వారం, 4 వ వారం లో వచ్చిన గుడ్లను పూర్తి స్థాయిలో టేక్ హోమ్ రేషన్ కింద గర్భిణీ, బాలింతలకు పంపిణీ చేయకుండా ఎందుకు అలాగే నిల్వ ఉంచారని కలెక్టర్ అంగన్వాడీ టీచర్ ను ప్రశ్నించారు. టేక్ హోమ్ రేషన్ రిజిస్టర్ కూడా సక్రమంగా మెయింటెన్ చేయకుండా ఉన్నారని కలెక్టర్ అంగన్వాడీ టీచర్ పని తీరు పట్ల తీవ్ర అసహనం వ్యక్తం చేశారు. అటెండెన్స్ రిజిస్టర్ ను పరిశీలిస్తూ, పిల్లలు హాజరుకానప్పటికీ 100 శాతం అటెండెన్స్ వేశారని కలెక్టర్ తెలిపారు. అలాగే ప్రి స్కూల్ కిట్స్ ను చూసి, వాటిని వాడనట్లు కలెక్టర్ గుర్తించారు. పిల్లలు యాక్టివ్ గా లేరని కనీసం ఏ, బి, సి, లు కూడా చెప్పలేకపోతున్నారని, పిల్లలకు ఏమి పాఠాలు నేర్పిస్తున్నారని కలెక్టర్ అంగన్వాడీ టీచర్ ను ప్రశ్నించారు. పిల్లలతో ఏమీ రాయించకుండా పిల్లలకి ఏమి పాఠాలు చెప్తున్నారని కలెక్టర్ అంగన్వాడీ టీచర్ పని తీరు పట్ల ఆగ్రహం వ్యక్తం చేశారు. వయస్సు కు తగిన ఎత్తు, బరువు లేని పిల్లలు ఎంత మంది ఉన్నారని, సంబంధిత రిజిస్టర్ చూపించాలని కలెక్టర్ అంగన్వాడీ టీచర్ ను ఆదేశించగా, ఆ రిజిస్టర్ మెయింటెన్ చేయకపోవడంతో కలెక్టర్ అసహనం వ్యక్తం చేశారు. సక్రమంగా విధులను నిర్వహించని అంగన్వాడీ టీచర్ ఫాతిమా ను విధుల నుండి తొలగించాలని కలెక్టర్ ఐసీడీఎస్ పిడి విజయను ఆదేశించారు. అంగన్వాడీ సూపర్వైజర్ లు వెరిఫై చేయకుండా ఏమి చేస్తున్నా నోటీస్ ఇవ్వాలని కలెక్టర్ ఐసీడీఎస్ పిడి ని ఆదేశించారు. అంగన్వాడీ కేంద్రాలను, ప్రభుత్వ పాఠశాలలను, ప్రభుత్వ వైద్యశాలలను తహసీల్దార్ లు, ఎంపిడిఓ లు ఖచ్చితంగా సందర్శించాలని కలెక్టర్ ఈ సందర్భంగా తహసీల్దార్, ఎంపిడిఓ లను ఆదేశించారు. కార్యక్రమంలో ఐసీడీఎస్ పిడి విజయ, తహసీల్దార్ నాగరాజు, సిడిపిఓ వరలక్ష్మి, సూపర్వైజర్, ఎంపిడిఓ తదితరులు పాల్గొన్నారు.

జాతీయ సదస్సులో కేఎంసీ విద్యార్థినికే మొదటి బహుమతి

మనగళం, కర్నూలు సిటీ : కర్నూలు వైద్య కళాశాలకు చెందిన ఫార్మకాలజీ పీజీ విద్యార్థిని డాక్టర్ ఎస్ జ్యోత్స్న జాతీయ స్థాయి సదస్సులో మొదటి బహుమతి కైవసం చేసుకున్నారు. నవంబర్ 28, 29 తేదీలలో కోయంబత్తూరులో జరిగిన జాతీయ స్థాయి ఫార్మకాలజీ సదస్సు నాస్టికాన్ 2025 నందు పాల్గొని, పేపర్ ప్రెసెంటేషన్ విభాగంలో జాతీయ స్థాయిలో మొదటి స్థానం కైవసం చేసుకున్నారు. ఈ సందర్భంగా కర్నూలు మెడికల్ కాలేజీ ప్రిన్సిపాల్ డాక్టర్ చిట్టి నర్సమ్మ విద్యార్థినితోపాటు ఫార్మకాలజీ విభాగాధిపతి డాక్టర్ పుసులూరి రాజేష్ ను అభినందించారు. కార్యక్రమంలో ఫార్మకాలజీ అధ్యాపకులు డాక్టర్ రాజేశ్వరమ్మ , డాక్టర్ రవి రాజ్, డాక్టర్ హరిత, డాక్టర్ భాను ప్రకాష్, డాక్టర్ అల్లాఫ్ హుస్సేన్ పీజీ విద్యార్థులు పాల్గొన్నారు.



విధుల పట్ల అలసత్వం వహించిన అంగన్ వాడీ టీచర్ ను సస్పెండ్ చేసిన జిల్లా కలెక్టర్ డాక్టర్ ఏ సిరి

మన గళం కోడుమూరు: కోడుమూరు మండలంలోని గోరంట్ల గ్రామంలో 4వ అంగన్వాడీ కేంద్రాన్ని జిల్లా కలెక్టర్ డాక్టర్ ఏ.సిరి బుధవారం ఆకస్మిక తనిఖీ నిర్వహించారు. ఈ సందర్భంగా అంగన్వాడీ కేంద్రంలో అపరిశుభ్రతపై తీవ్ర ఆగ్రహం వ్యక్తం చేశారు. అంగన్వాడీ కేంద్రంలో సరుకులు లెక్కల్లో తేడాలు ఉండడంతో కలెక్టర్ అంగన్వాడీ టీచర్ ఫాతిమాను అక్కడికక్కడే సస్పెండ్ చేస్తున్నట్లు ప్రకటించారు. అలాగే అంగన్వాడీలపై పర్యవేక్షణ సరిగా చేయని సూపర్వైజర్లకు షోకాజ్ నోటీసులు ఇవ్వాలని ఆమె ఆదేశించారు. అంగన్వాడీ కేంద్రంలో ఉన్న 13 మంది పిల్లలతో మాట్లాడి వారి సామర్థ్యాన్ని పరీక్షించారు. విధుల పట్ల ఎలాంటి అలసత్వం వహించిన సహించేది లేదని కలెక్టర్ హెచ్చరించారు. కలెక్టర్ వెంట కోడుమూరు సిడిపిఓ వరలక్ష్మిదేవి ఉన్నారు.



కర్నూలు మండల ఎస్సీ సెల్ అధ్యక్షులు వెంకటేష్ ను పరామర్శించిన వైసీపీ శ్రేణులు



మన గళం కర్నూలు: కోడుమూరు నియోజకవర్గంలో ఏ ఒక్క కార్యకర్తకు చిన్న ఇబ్బంది కలిగిన వెంటనే స్పందిస్తున్నారు. వైఎస్ఆర్సీపీ నియోజకవర్గ ఇంచార్జి డాక్టర్ ఆదిమూలపు సతీష్ ఇవాళ కర్నూలు మండలంలోని పడిరంపాడు గ్రామానికి చెందిన కర్నూలు మండల ఎస్సీ సెల్ అధ్యక్షులు వెంకటేష్ రోడ్డు ప్రమాదంలో గాయాలు అయి కర్నూలు ప్రభుత్వం ఆసుపత్రి లో చికిత్స పొందుతున్న విషయాన్ని వారి కుటుంబ సభ్యుల ద్వారా డాక్టర్ సతీష్ కు సమాచారం ఇచ్చారు. వెంటనే ఆయన

కర్నూలు ప్రభుత్వ ఆసుపత్రికి చేరుకొని వెంకటేష్ ను పరామర్శించారు. ఆరోగ్య పరిస్థితిపై డాక్టర్ ను ఆరా తీసి మెరుగైన వైద్యం అందించాలని కోరారు. కుటుంబ సభ్యులను ఓదార్చి ధైర్యం చెప్పారు. త్వరగా కోలుకోవాలని ఆకాంక్షించారు. మీ పరామర్శతో మాకు కొండంత ధైర్యం, ఆదరణ లభించిందని బాధిత కుటుంబ సభ్యులు పేర్కొన్నారు. వారితోపాటు గూడూరు మండల జడ్పీటీసీ మౌలాలి, ఎదురూరు వెంకటేష్ తదితరులు ఉన్నారు.

కృషి విజ్ఞాన కేంద్రాన్ని సందర్శించిన జిల్లా కలెక్టర్

మనగళం, ఎమ్మిగనూరు : బనవాసి కృషి విజ్ఞాన కేంద్రాన్ని బుధవారం జిల్లా కలెక్టర్ డా.ఎ. సిరి సందర్శించారు. ఈ సందర్భంగా కేవీకే ప్రోగ్రాం కోఆర్డినేటర్ డాక్టర్ రాఘవేంద్ర చౌదరి కృషి విజ్ఞాన కేంద్రం చేపడుతున్న పరిశోధనలు, రైతుల కోసం అమలు చేస్తున్న సాంకేతిక శిక్షణ కార్యక్రమాలు, ప్రదర్శనల ఫలితాలు, జిల్లా వ్యవసాయ అభివృద్ధికి కేవీకే చేస్తున్న కృషిని వివరిస్తూ ప్రెజెంటేషన్ ఇచ్చారు. అనంతరం కలెక్టర్ శాస్త్రవేత్తలతో చర్చించి, పంటలలో కొత్త సాంకేతికతలు, వాతావరణ మార్పులు%-ఎంబి నిర్వహణ, నీటి సంరక్షణ, పోషక నిర్వహణ, పురుగుల సమగ్రి నిర్వహణ వంటి ముఖ్య అంశాలపై జిల్లాకు అనువైన కార్యచరణ ప్రణాళికలను రూపొందించే దిశగా సూచనలు చేశారు. రైతులకు ప్రత్యక్ష లాభం చేకూరే విధంగా ప్రాంగణ ప్రదర్శనలు, ఫీల్డ్ విజిట్లు, డిజిటల్ ఎక్స్ ప్లన్ స్ నేవలను మరింత విస్తరించాలని కలెక్టర్ సూచించారు. జిల్లాలో వ్యవసాయ%-తోటల రంగ సామర్థ్యాన్ని పెంచడానికి కేవీకే, వ్యవసాయ శాఖ, తోటల శాఖ మైదాన స్థాయి అధికారులతో సమన్వయం పెంచాలని వెల్లడించారు. కేవీకే తీసుకుంటున్న సవీన కార్యక్రమాలను అభినందిస్తూ, భవిష్యత్లో మరింత ప్రభావవంతమైన సాంకేతిక సేవలు అందించాలన్నారు. కార్యక్రమంలో సమన్వయకర్త డాక్టర్ కే. రాఘవేంద్ర చౌదరి, ఏడీఏ మొహమ్మద్ ఖాద్రి, ఎమ్మిగనూరు ఏఓ శివశంకర్,



ఉద్యానవన శాఖ అధికారి బి. శ్రీవాణి, కేవీకే శాస్త్రవేత్తలు పాల్గొన్నారు.

సంచార్ సాధీ యాప్ పై వివాదం..

న్యూ ఢిల్లీ, డిసెంబర్ 3 :: మనగళం, సైబర్ భద్రతను మరింత పటిష్ఠం చేయాలనే ఉద్దేశంతో కేంద్ర ప్రభుత్వం తీసుకొచ్చిన 'సంచార్ సాధీ' యాప్ పై దేశవ్యాప్తంగా భారీ చర్చ నడుస్తోంది. మొబైల్ ఫోన్లలో ఈ యాప్ ను తప్పనిసరిగా ముందుగానే ఇన్ స్టాల్ చేయాలని టెలికాం శాఖ మొబైల్ కంపెనీలకు ఇటీవల ఇచ్చిన ఆదేశాలు పెద్ద ఎత్తున విమర్శలకు కారణమయ్యాయి. వ్యక్తిగత గోప్యతకు భంగమని ప్రతిపక్షాలు తీవ్రంగా ఆందోళనలు వ్యక్తం చేస్తుండగా, ఇదే సమయంలో సామాన్య వినియోగదారుల నుంచి మాత్రం అద్భుతమైన స్పందన వచ్చింది. మంగళవారం ఒక్కరోజే దాదాపు ఆరు లక్షల మంది ఈ యాప్ ను డౌన్ లోడ్ చేసుకున్నట్లు టెలికమ్యూనికేషన్స్ శాఖ వర్గాలు వెల్లడి చేశాయి. సాధారణంగా రోజుకు 60 వేల వరకు మాత్రమే డౌన్ లోడ్లు సమోదరమవుతుండగా, తాజాగా వెలువడ్డ వివాదం%-%-ఉత్తర్వుల ప్రభావంతో పదిరిట్లకు పైగా వినియోగదారులు యాప్ వైపు ఆకర్షితులవడం విశేషం. ఇప్పటికే ఉత్తర్వులకు మించిగానే 1.5 కోట్ల పైగా యూజర్లు ఈ యాప్ ను ఇన్ స్టాల్ చేసుకున్నారని అధికారులు వెల్లడించారు. టెలికాం శాఖ నవంబర్ 28న ఇచ్చిన ఆదేశాల మేరకు, దేశంలోని అన్ని మొబైల్ కంపెనీలు తమ ఫోన్ లలో సంచార్ సాధిని ముందే ఇన్ స్టాల్ చేయాలి

వచ్చింది. పాత డివైజ్ లలోనూ సాఫ్ట్ వేర్ అప్ డేట్ ద్వారా యాప్ ను చేర్చాలని పేర్కొన్నారు. ఫోన్ ను మొదటిసారి ఆన్ చేసిన సమయంలో ఈ యాప్ కనిపించే విధంగా చర్చలు తీసుకోవాలని స్పష్టంగా ఆదేశించారు. అయితే ఈ నిర్ణయం వెలువడిన వెంటనే దేశవ్యాప్తంగా గోప్యత హక్కులపై పెద్ద చర్చ మొదలైంది. ప్రజల వ్యక్తిగత డేటా, వారి కాల్ లు, ఫోన్లపై ప్రభుత్వం నిఘా పెట్టేందుకే ఈ యాప్ ను తప్పనిసరి చేస్తున్నారనే విమర్శలు ప్రతిపక్షాలు బలంగా వినిపించాయి. ఇది పౌర హక్కులకు భంగమని ఆరోపిస్తూ సోషల్ మీడియాలోనూ పెద్ద ఎత్తున విమర్శలు వెల్లువెత్తాయి. విమర్శల తీవ్రత పెరగడంతో కేంద్రం వెనక్కి తగ్గి సంచార్ సాధీ యాప్ పై ఇన్ స్టాల్ షన్ తప్పనిసరి కాదని స్పష్టం చేసింది. సంచార్ సాధీ యాప్ ను కేంద్రం మొదటగా 2023లో ఒక పోర్టల్ గా ప్రవేశపెట్టింది. స్మాం కాల్ లు, మోసపూరిత సీమ్ లింకులు, దొంగిలించిన ఫోన్లను డియాక్టివేట్ చేయడం, తమ ఆధారీకు అనుబంధమైన మొబైల్ నంబర్లు తెలుసుకోవడం వంటి కీలక సేవలను అందించే విధంగా దీన్ని రూపొందించారు. ఇది ప్రధానంగా వినియోగదారుల భద్రత కోసం తీసుకొచ్చిన చర్య అని అధికారులు చెబుతున్నారు. టెలికాం వ్యవస్థలో పారదర్శకతను పెంచడం, వినియోగదారులు ఎదుర్కొనే మోసాలను అరికట్టడమే దీని ఉద్దేశమని వారు చెబుతున్నారు.

సంపాదకీయం

ప్రకృతి వ్యవసాయంతో భూమి సొరవంతం

భారత నౌకాదళ దినోత్సవం - భారత సముద్ర సరిహద్దుల వెనుక ఉన్న అజేయ శక్తి, వ్యూహం, భవిష్యత్తు సవాళ్లు

సరిహద్దులు రక్షించడం అంటే భూమి మీద మాత్రమే కాదు, సముద్రంలో, ఆకాశంలో, అంతరిక్షంలో కూడా దేశం తన స్థానం నిరూపించుకోవాలి. సముద్రం అనేది ఒక తప్పించుకోలేని యుద్ధ వేదిక. వాణిజ్యం, వనరులు, వ్యూహాత్మక ప్రయోజనాలు, నౌకాశ్రయాల నియంత్రణ ఇవన్నీ సముద్రం మీద ఆధారపడ్డాయి. ప్రపంచవ్యాప్తంగా అభివృద్ధి చెందిన దేశాలంతా తమ నౌకాదళాన్ని అధునాతనంగా మార్చుకుంటున్నాయి. భారత్ కూడా అదే దారిలో ముందుకు సాగుతోంది. ఆ అభివృద్ధి, ఆ యుద్ధ సమర్థత, ఆ దేశభక్తిని గుర్తుచేసుకునే రోజు భారత నౌకాదళ దినోత్సవం. ప్రతి సంవత్సరం డిసెంబర్ 4న జరుపుకునే ఈ రోజుకు నేపథ్యం 1971లో పాకిస్తాన్ పై సాధించిన చిరస్థాయి విజయం ఆపరేషన్ బ్రైడెంట్. ఆ పోరాటం కేవలం యుద్ధం కాదు, అది ఆత్మవిశ్వాసానికి, వ్యూహానికి, ధైర్యానికి ఒక ప్రతీక. భారత నౌకాదళం ప్రస్తుతం ప్రపంచంలో అత్యంత శక్తివంతమైన నౌకాదళాల్లో ఒకటిగా అభివృద్ధి చెందుతోంది. హిందూ మహాసముద్రం భారత భౌగోళిక రాజకీయాల్లో ప్రధాన వేదిక. చైనా వంటి దేశాలు తమ సముద్ర ఆధిపత్యాన్ని పెంచుకోవడానికి పాకిస్తాన్, శ్రీలంక, ఆఫ్రికా దేశాల్లో నౌకాశ్రయాలను ఏర్పాటు చేస్తున్నాయి. దీనికి ప్రతిస్పందనగా భారత్ తన వ్యూహాన్ని బలపరుస్తూ కీలక తీర ప్రాంతాల్లో నౌకాదళ స్థావరాలు, అణు శక్తితో నడిచే సబ్మెరిన్లు, స్టెల్త్ ఫ్రీగేట్లు, దూర సముద్ర పర్యవేక్షణ వ్యవస్థలు, నేవల్ సాటిలైట్ కమ్యూనికేషన్ వంటి వ్యవస్థలను నిర్మిస్తోంది. సముద్ర భద్రత అంటే ఇకపై గన్లు, రాకెట్లు మాత్రమే కాదుబీ అది సాంకేతికత, గూఢచారి సమాచారం, ఉపగ్రహ యుద్ధం ప్రధానమైన సమగ్రం. ఇప్పటి యుద్ధాలు నిశ్శబ్దం, అచూకీ, అత్యంత వేగంతో జరుగుతున్నాయి. డ్రోన్లు, %శూ×% ఆధారిత నియంత్రణ, సెన్సార్ నెట్వర్క్లు సముద్రంలో దాగి ఉన్న ప్రమాదాలను ముందే గుర్తిస్తాయి. భారత్ ఈ రంగాల్లో వేగంగా ముందుకు సాగుతుండటం గమనించదగ్గ విషయం. ఇప్పటికే %×మీ×% విక్రాంత్, %×మీ×% విక్రమాదిత్య వంటి విమాన వాహక నౌకలు భారత్ కు దూర సముద్రాల్లో ఆపరేషన్ చేసే సామర్థ్యాన్ని ఇచ్చాయి. ఈ తరం యుద్ధాలకు కీలకమైన నేవల్ ఏవియేషన్, మేర్సెన్ కమాండోలు, ఎలక్ట్రానిక్ యుద్ధ దళాలు వంటి ప్రత్యేక విభాగాలు భారత నౌకాదళాన్ని మరింత శక్తివంతం చేస్తున్నాయి. సముద్ర భద్రత అంటే యుద్ధంలో విజయం మాత్రమే కాదు. ప్రకృతి వైపరీత్యాలు, ప్రమాదాలు, దొంగసైన్య దాడులు, మానవతా రక్షణ ఇవన్నీ నౌకాదళం బాధ్యత. 2004 సునామీ, 2015 నేపాల్ భూకంపం, 2019 ఆఫ్రికా వరదలు, యెమన్ నుంచి పౌరుల రక్షణ వంటి సందర్భాల్లో భారత నౌకాదళం చేసిన సేవలు ప్రపంచానికి ఒక ఉదాహరణ. మానవతా సేవ, అత్యవసర రక్షణ, సకాలంలో స్పందన ఇవి యుద్ధం లాంటి ఘనతే. ప్రపంచ జియోపాలిటిక్స్ మారుతోంది. భవిష్యత్తు యుద్ధాలు సముద్ర వనరులపై జరుగుతాయి. చమురు, గ్యాస్, ఖనిజాలు, ఫిషరీస్ ఇవన్నీ సముద్రంలో దాచబడి ఉన్నాయి. ఈ వనరులపై నియంత్రణ ఎవరిదో వారికి ఆర్థిక శక్తి, రాజకీయ ప్రభావం, రక్షణ ఆధిపత్యం దక్కుతుంది. భారత్ కు 7,500 కిలోమీటర్ల తీర ప్రాంతం, 1386 ద్వీపాలు, మిలియన్ల చదరపు కిలోమీటర్ల ఆర్థిక ప్రదేశం ఉంది. ఈ ప్రాంతాన్ని భద్రపరచడం కేవలం జాతీయ గౌరవం కాదుబీ అది భవిష్యత్తు తరాల ఆర్థిక భద్రత. ఇలాంటి పరిస్థితుల్లో స్వదేశీ రక్షణ తయారీ తప్పనిసరి. విదేశాల నుంచి కొనుగోలు చేయడం ఖర్చుతో కూడినదే కాకుండా, భద్రతా పరమైన ప్రమాదం కూడా. అందుకే ప్రభుత్వం ‘మేక్ ఇన్ ఇండియా’, ‘ఆత్మనిర్భర్ భారత్’ పేరుతో రక్షణ పరిశ్రమలో ప్రైవేట్ రంగం, స్టార్టప్లను ప్రోత్సహిస్తోంది. నౌకాదళం కోసం రక్షణ సాంకేతిక పరిశోధనలు, డ్రోన్ డెవలప్మెంట్, సబ్మెరిన్ టెక్నాలజీ, హైపర్సోనిక్ ఆయుధాలు వంటి రంగాల్లో పెట్టుబడులు పెంచాలి. భారత్ ఆ పనిని ప్రారంభించింది, కానీ వేగం ఇంకా పెరగాలి. నౌకాదళ దినోత్సవం సందర్భంగా మనం గత విజయాలను సెలబ్రేట్ చేస్తాము. కానీ అది సరిపోదు. ప్రస్తుతం దేశం ఎదుర్కొంటున్న చైనా పెరుగుతున్న ప్రభావం, సముద్ర దోపిడీ, అత్యంత వేగంగా మారే సాంకేతిక యుద్ధాలు, సైబర్ దాడులు వంటి సవాళ్లను అర్థం చేసుకోవాలి. నౌకాదళం తన శక్తిని పెంపొందించే ప్రయత్నంలో ఉంది కానీ ప్రభుత్వం, పరిశ్రమ, విద్యాసంస్థలు, శాస్త్రవేత్తలు, యువత అందరి నుంచి సహకారం కావాలి. ఈ రంగంలో కెరీర్ అవకాశాలు ఎక్కువ. ఇంజనీరింగ్, రోబోటిక్స్, %శూ×%, మెరైన్ సైన్స్, నావల్ ఆర్కిటెక్చర్ వంటి రంగాల్లో భారత యువత ప్రపంచ స్థాయిలో అవకాశాలను సాధించగలదు. మన విద్యాసంస్థలు సముద్ర రక్షణకు చెందిన శాఖలను బలోపేతం చేయాలి. సముద్ర భద్రత మీద అవగాహన పెంపొందించే కార్యక్రమాలు అవసరం. నౌకాదళ దినోత్సవం మన గర్వం మాత్రమే కాదుబీ మన బాధ్యతలను గుర్తుచేసే రోజు. సముద్రం అనేది ఒక దాగిన యుద్ధ రంగం. అక్కడ గెలిచినవారు ప్రపంచాన్ని నియంత్రిస్తారు. భారత్ ఈ పోటీలో ముందుకు రావాలంటే నౌకాదళ శక్తికి పెట్టుబడులు, సాంకేతికత, వ్యూహం, బుద్ధి, ధైర్యం అన్నీ కలిసివ రావాలి. ఈ దేశం కోసం నిశ్శబ్దంగా, నిరంతరం, అపార్యుతలు సముద్రాలను కాపాడుతున్న వీరులకు మన సెల్యూట్. వారి ధైర్యం, త్యాగం, కర్తవ్యనిష్ఠ మన స్వేచ్ఛకు కనిపించని బలమైన గోడ.

- డ్రిప్ ఇరిగేషన్ తక్కువ నీటితో అధిక దిగుబడి - జిల్లా కలెక్టర్ డాక్టర్ ఏ. సిరి

మనగళం, ఎమ్మిగనూరు : జిల్లాలో రైతుల ఆదాయం పెంపు, ఖర్చుల తగ్గింపు, భూమి సొరవంతం పెంపు దిశగా ప్రకృతి వ్యవసాయం కీలక భూమిక పోషిస్తుందని జిల్లా కలెక్టర్ డాక్టర్ ఏ. సిరి పేర్కొన్నారు. బుధవారం తూర్పుగోదావరి జిల్లా గోపాలపురం నియోజకవర్గం నల్లజర్ల రైతు సేవా కేంద్రంలో రైతన్నా మీకోసం కార్యక్రమంలో సీఎం నారా చంద్రబాబు నాయుడు పాల్గొన్న సందర్భంగా ఎమ్మిగనూరు మండలం కడిమెట్ల గ్రామంలోని రైతు సేవా కేంద్రంలో ఏర్పాటు చేసిన ప్రత్యక్ష ప్రసారాన్ని జిల్లా కలెక్టర్ డా.ఏ.సిరి వీక్షించారు. అనంతరం గ్రామ రైతులతో ముచ్చటించారు. ఈ సందర్భంగా జిల్లా కలెక్టర్ రైతులతో మాట్లాడుతూ ప్రకృతి వ్యవసాయం పంటల ఆరోగ్యం, నేల ప్రాంతీయ జీవ వైవిధ్యాన్ని కాపాడుతుందని తెలిపారు. రసాయనాల వినియోగం తగ్గించే, నేలలో జీవ క్రియాశీలత పెంచే విధానాలను రైతులు అమలు చేస్తే అధిక దిగుబడి సహజంగానే వస్తుందని అన్నారు. డ్రిప్ ఇరిగేషన్ వినియోగం గురించి మాట్లాడుతూ తక్కువ నీటితో అత్యధిక లాభం పొందే మార్గం ఇదేనని, ముఖ్యంగా ఉబ్బి, బొప్పాయి, చీనీ, ఉద్యాన పంటల తోటల వంటి పంటల్లో డ్రిప్ సాగు పద్ధతులు రైతులకు మంచి ఆదాయం అందిస్తున్నాయని తెలిపారు. వర్షపాతం అనిశ్చిత పరిస్థితుల్లో డ్రిప్ వ్యవసాయం రైతులకు రక్షణగా నిలుస్తుందని చెప్పారు. సాయిల్ హెల్త్ కార్డులు, వాతావరణ సూచనలు, మొబైల్ యాప్స్, డ్రోన్ స్ప్రేయింగ్ వంటి ఆధునిక సాంకేతిక పద్ధతులను వ్యవసాయంతో అనుసంధానించడం వల్ల ఖర్చులు తగ్గి, సమయానికి సరైన నిర్ణయాలు తీసుకోవడానికి వీలు పడుతుందని అన్నారు. రైతు సేవా కేంద్రాల విధి విధానాలు, ప్రభుత్వ పథకాల



ప్రయోజనాలు, సబ్సిడీ పరికరాలు, పంటల ఇన్సూరెన్స్, మార్కెట్ లింకేజింగ్ వంటి అంశాలను రైతులకు వివరించి, వారి సమస్యలను పరిష్కరించడానికి సంబంధిత అధికారులకు సూచనలు ఇచ్చారు. జిల్లాలో ఏ పంట వేసినా శాస్త్రీయ పద్ధతులే పాటించాలని, సహజ వనరులను సంరక్షించే విధంగా వ్యవసాయం చేయాలని జిల్లా కలెక్టర్ పిలుపునిచ్చారు. ఈ కార్యక్రమంలో సబ్ కలెక్టర్ (ఇంచార్జి) అజయ్ కుమార్, వ్యవసాయ శాఖ అధికారి ఖాద్రీ, తహశీల్దార్ శేషభట్ తదితరులు పాల్గొన్నారు.

రైతుల సేవలో టిడిపి ప్రభుత్వం

- రైతన్న మీకోసం కార్యక్రమంలో పాల్గొన్న ఎమ్మెల్యే కె.ఈ. శ్యాం కుమార్



వెల్లూరి రైతుసేవా కేంద్రంలో నిర్వహించిన రైతన్న మీకోసం కార్యక్రమంలో ఎమ్మెల్యే శ్రీ కె.ఈ. శ్యాం కుమార్ ప్రధాన అతిథిగా పాల్గొన్నారు. రైతుల సమస్యలను ప్రత్యక్షంగా తెలుసుకుని, వాటి పరిష్కారానికి ప్రభుత్వము కట్టుబడి ఉన్నదని



పేర్కొన్నారు. రైతుల ఖాతాల్లో సబ్సిడీపై బిందు సేవింగ్ పరికరాలను అందిస్తున్నామని అన్నారు. విట్టనాలు, ఎరువులను సమయానికి రైతులకు అందిస్తున్నామని పేర్కొన్నారు. రైతులకు రైతులే మధ్యవర్తి ధర కట్టిస్తున్నామని, పత్తికొండ నియోజకవర్గంలో ఉన్న అన్ని మండలాల చెరువులకు నీటిని అందించేందుకు కృషి చేస్తున్నామని చెప్పారు. ఈ సందర్భంగా మున్సిపల్ మంత్రి శ్రీ కేకే కృష్ణమూర్తి గారి సూచనలను కూడా అందిస్తున్నట్లు చెప్పారు. అంతకుముందు సెంట్రల్ వ్యవసాయ పద్ధతిలో సాగు చేసిన వృత్తిపరమైన అత్యుత్తమ ఆవిష్కరణలు, కూరగాయలు, పండు, తృణధాన్య పంటల సాగు విధానాలను పరిశీలించారు. కార్యక్రమంలో జోన్ ఇన్ ఛార్జ్ గౌడ్, సుబ్బారాయుడు, సింగిల్ విండో చైర్మన్ రమణకొండ రెడ్డి, ఆయా శాఖల చందిన అధికారులు, కూలమీ నాయకులు, కార్యకర్తలు పాల్గొన్నారు.

బీఎస్ఎన్ఎల్ ఉద్యోగుల సమస్యలను పార్లమెంటులో ప్రస్తావించిన ఎంపీ

మనగళం, ప్రత్యేక ప్రతినిధి : బీ.ఎస్.ఎన్.ఎల్ ఉద్యోగుల ఎదుర్కొంటున్న సమస్యలను కర్నూలు ఎంపీ బస్తిపాటి నాగరాజు పార్లమెంటులో ప్రస్తావించారు. పార్లమెంట్ శీతాకాల సమావేశాలలో భాగంగా జీరో అవర్ లో ఎంపీ మాట్లాడారు. బీ.ఎస్.ఎన్.ఎల్ ఉద్యోగులు ప్రకృతి విపత్తులు, జాతీయ అత్యవసర పరిస్థితులు, కోవిడ్ లాంటి క్లిష్ట సమయాల్లో దేశానికి నిబద్ధతతో సేవలు అందించారన్నారు. విధి నిర్వహణలో ఉద్యోగులు ప్రాణాలు అర్పించినా, వారి సేవలకు గుర్తింపు రావడం లేదని ఆవేదన వ్యక్తం చేశారు. ఉద్యోగులు తీవ్రమైన ఆర్థిక పరిస్థితులు, వృత్తి పరమైన ఇబ్బందులు ఎదురుకుంటున్నారన్నారు. థార్డ్ పిఆర్సీ యొక్క

న్యాయమైన డిమాండ్లు ఎన్నో సంవత్సరాలుగా పెండింగ్ లో ఉండటంతో పాటు, రిటైర్మెంట్ పెన్షన్ల సవరణ ఇంకా పరిష్కారం కాలేదన్నారు. థర్డ్ పిఆర్సీ అమలు కు అవసరమైన అర్హత మినాయింపు ఇవ్వాలని, పెన్షన్ సవరణను లాభ నష్టాల పై ఆధారపడకుండా కేంద్ర ప్రభుత్వ ఉద్యోగుల పెన్షన్లర్లకు అనుగుణంగా అమలు చేయాలన్నారు. అదేవిధంగా బీఎస్ఎన్ఎల్ ఏర్పాటుకు ముందస్తుగా డి.ఓ.టి ద్వారా నియామకమైన ఉద్యోగులను సీకౌఎస్ నిబంధనలు 1972 ప్రకారం ఓకేసారి ఎంపిక ఇచ్చేలా చర్యలు తీసుకోవాలని కేంద్ర ప్రభుత్వాన్ని కోరిన ఎంపీ, ఉద్యోగుల సమస్యలను పరిష్కరించడాన్ని దేశ సేవను గౌరవించడంగా భావించాలని తెలిపారు.



ఆదోనిని జిల్లా గా ప్రకటించకుంటే ఉద్యమాలు తీవ్రతరం

మనగళం, ఆదోని : ఆదోనిని జిల్లాగా ప్రకటించాలని జిల్లా సాధన సమితి నాయకులు చేస్తున్న రిలే నిరాహార దీక్షకు బహుజన సమైక్య సమితి ఆంధ్రప్రదేశ్ అధ్యక్షుడు రామతీర్థం అమరేష్ సంఘీభావం తెలిపారు. ఈ సందర్భంగా అమరేష్ మాట్లాడుతూ ఏళ్ల తరబడి ఆదోని ప్రాంతాన్ని పాలకులు విపక్షకు గురిచేస్తూ బానిస ప్రాంతంగా తయారు చేశారని ఆవేదన వ్యక్తం చేశారు. ఆదోని డివిజన్లో ఉండే ఐదు నియోజకవర్గాల ఎమ్మెల్యేలు శీతాకాల అసెంబ్లీ సమావేశాల్లో జిల్లా సాధనకై పోరాడి సాధించాలని కోరారు. లేనిపక్షంలో మూకమ్మడిగా రాజీనామా చేసి ప్రజా ఉద్యమంలో భాగస్వాములు అవ్వాలన్నారు. ఆదోని విజయనగర సామ్రాజ్యం నుండి గుర్తింపు ఉండే పట్టణమని గుర్తు చేశారు. ఇక్కడ సీట్లు సమృద్ధిగా ఉన్న ప్రాజెక్టులు నిర్మాణం చేయలేకపోతున్నారని ఆందోళన వ్యక్తం చేశారు. ఆదోని పట్టణంలో ప్రభుత్వ భూములను కబ్జాలు చేస్తూ బదుగు బలహీన వర్గాలను మరింత పేదవారీగా చేశారని తెలిపారు. విద్యా, వైద్యం, ఉపాధి, పరిశ్రమలు రావాలంటే తక్షణమే ఆదోని ను జిల్లాగా ప్రకటించాలని డిమాండ్ చేశారు. త్వరలో బహుజన సమైక్య సమితి ఆధ్వర్యంలో మండలాల వ్యాప్తంగా ఉద్యమాలను ఉధృతం



చేస్తామని హెచ్చరించారు. ఈ కార్యక్రమంలో ఆదోని జిల్లా సమితి జేపీసీ నాయకులు దస్తగిరి నాయుడు, రామలింగప్ప బహుజన సమైక్య సమితి నాయకులు దేవపుత్ర, బోయ విజయుడు, ప్రసన్నకుమార్ తదితరులు పాల్గొన్నారు.



పత్తి రైతులను వెనక్కి పంపించవద్దు

- జిల్లా కలెక్టర్ డా.ఎ. సిరి



మనగళం, ఆదోని : పత్తి లో తేమ శాతం సీసీబి వారు కొనుగోలు చేసే దాని కంటే ఎక్కువ శాతం ఉన్నట్లయితే రైతులను వెనక్కి పంపించకుండా మిల్లుల ద్వారా కొనుగోలు చేయించాలని జిల్లా కలెక్టర్ డా.ఎ. సిరి మార్గదర్శిని ఏడి ని ఆదేశించారు. బుధవారం ఆదోని లో బత్తిన అభిరామ్, లక్ష్మీ చెన్నకేశవ జిన్నింగ్ అండ్ ప్రెస్సింగ్ యూనిట్ లలో సీసీబి ద్వారా జరుగుతున్న పత్తి కొనుగోలు ప్రక్రియను కలెక్టర్ పరిశీలించారు. ఈ సందర్భంగా కలెక్టర్ రైతులతో మాట్లాడుతూ ఏ మండలం నుండి వచ్చారు, తీసుకొచ్చిన పత్తిని సిసిబి అధికారులు కొనుగోలు చేశారా, ఏమైనా సమస్యలు ఉన్నాయా అని ఆరా తీశారు. తాము తీసుకొచ్చిన పత్తిని తేమ శాతం ఆధారంగా సీసీబి ప్రతినిధులు కొనుగోలు చేస్తున్నారన్నారు. కొంచెం రంగు మారినట్లయితే కొనుగోలు చేయడం లేదని, స్లాట్ బుకింగ్ లో సమస్యలు ఎదురవుతున్నాయని రైతులు కలెక్టర్ కి వివరించారు. స్లాట్ బుకింగ్ సమస్యను రాష్ట్ర ప్రభుత్వం దృష్టికి తీసుకుని వెళ్లడం జరిగిందన్నారు. స్లాట్ బుకింగ్ చేసే సమయంలో రైతు సేవా కేంద్రం సిబ్బంది సాయం చేస్తున్నారా అని అడిగి తెలుసుకున్నారు. పత్తిని తీసుకొని వచ్చే సమయంలో బాగా ఆరబెట్టి , పొట్టు తీసుకొని రావాలని కలెక్టర్ రైతులకు సూచించారు. వచ్చే సారి పత్తి పంట వేసినట్లయితే, ఇప్పటి లాగా పత్తి పంట ఒకటే వేసి వాటి మీద ఆధారపడకుండా, పంట మధ్యలో కంది పంట వేయాలని కలెక్టర్ రైతులకు సూచించారు. పత్తి కొనుగోలు కేంద్రాలలో తూకం యంత్రాలలో సాంకేతిక లోపాలు లేకుండా చూడాలన్నారు. తూకపు యంత్రాలు, మాయిశ్చరైజర్ మెషిన్ ను కలెక్టర్ స్వయంగా పరిశీలించారు. అనంతరం పత్తి తేమ శాతం ఎంత ఉందని కలెక్టర్ మాయిశ్చరైజర్ మెషిన్ ద్వారా స్వయంగా పరిశీలించారు. కార్యక్రమంలో ఆదోని ఇంచార్జ్ సబ్ కలెక్టర్ అజయ్ కుమార్, మార్కెటింగ్ ఏజీ నారాయణమూర్తి, వ్యవసాయ శాఖ అధికారి బాలవర్ధి రాజు, ఆదోని తహసీల్దార్ రమేష్ తదితరులు పాల్గొన్నారు.

ఆలయప్రాంగణములోని వీరభద్రస్వామికి విశేష పూజలు

మనగళం శ్రీశైలం : లోకకల్యాణం కోసం దేవస్థానం ఈ రోజు (03.12.2025) సాయంత్రం ఆలయ ప్రాంగణం లోని వీరభద్రస్వామివారికి (జ్వాలావీరభద్రస్వామివారికి) విశేషపూజలను నిర్వహిస్తోంది. ఆలయప్రాంగణంలో మల్లికార్జునస్వామివారి ఆలయానికి ఉత్తరభాగంలో మల్లికాగుండానికి ప్రక్కనే ఉన్న వీరభద్రస్వామి జ్వాలామకుటంతో పదిచేతులతో విశిష్టహంసలో దర్శనమిస్తాడు. శిల్పశాస్త్ర పరిభాషలో ఈ స్వామికి అఘోరవీరభద్రమూర్తి అని పేరు కూడా ఉంది. స్వామివారికి ప్రక్కనే దక్షప్రజాపతి కనిపిస్తాడు. ఈ స్వామిని పరివార ఆలయాలలో భాగంగా ప్రతినిత్యం పూజించడం జరుగుతోంది. కాగా ప్రతి బుధవారం ప్రదోషకాలంలో విశేషఅభిషేకం కార్యక్రమం దేవస్థానం నిర్వహిస్తోంది. ఈ పూజవలన లోకశాంతి, దుర్భిక్షనివారణ, భక్తుల అనుకున్న కోరికలు నెరవేరుతాయి. ముఖ్యంగా క్షేత్ర అభివృద్ధి జరుగుతుంది. కాగా ఈ పూజలలో ముందుగా కార్యక్రమం నిర్విఘ్నంగా జరిగేందుకు మహాగణపతిపూజను నిర్వహించబడుతుంది. తరువాత వీరభద్రస్వామికి పంచామృతాలతోనూ, పలురకాల ఫలోదకాలతోనూ, గంధోదకం, భస్మోదకం, పుష్పోదకం, బిల్వోదకం, హరిద్రోదకంతోనూ మరియు మల్లికా గుండంలోని శుద్ధజలంతో విశేష అభిషేకం నిర్వహించడం జరుగుతుంది. ఈ అభిషేకాల తరువాత విశేషంగా స్వామివారికి పుష్పార్చనను జరిపించబడుతుంది.



ప్యాపిలిలో శ్రీ దత్తాత్రేయ జయంతి వేడుకలు.



(ఆలూరు మనగళం): సంద్యాల జిల్లా, ప్యాపిలిలో స్థానికంగా వెలిసిన శ్రీ షిరిడి సాయిబాబా మందిరంలో దత్తాత్రేయ జయంతి వేడుకలు డిసెంబర్ 26వ తేదీ నుండి 4వ తేదీ వరకు భక్తిశ్రద్ధలతో నిర్వహిస్తున్నట్లు శ్రీ సాయిబాబా ఆలయ కమిటీ సభ్యులు మరియు అర్చకులు తెలిపారు. శ్రీ దత్తాత్రేయ జయంతి పురస్కరించుకొని విశేష పూజా కార్యక్రమంలో కీ, శే, శ్రీ ఈశ్వర హరినాథ్ బాబు గురువు గారి ఆశీస్సులతో ఎంతో భక్తిశ్రద్ధలతో నిర్వహిస్తారు. శ్రీ దత్తాత్రేయ జయంతి పూజ కార్యక్రమాలలో భాగంగా శ్రీ దత్తాత్రేయ స్వామి మరియు సాయిబాబా వారికి అభిషేకం, గురు చరిత్ర మరియు సాయిబాబా సచ్చరిత్ర పారాయణం, గణపతి పూజ, నవగ్రహ శాంతి, ప్రధాన కళాశాల స్థాపన నిర్వహిస్తారు. అనంతరం శ్రీ సాయిరాం వారికి రాజతా నిర్వహించడం జరిగింది. విశేష పూజ కార్యక్రమాలు విజయవంతం చేయాలని కోరారు. ఈ కార్యక్రమంలో ఆలయ అర్చకులు, మరియు కమిటీ సభ్యులు తదితరులు పాల్గొన్నారు.

దేవరగట్టు శ్రీ మళా మల్లేశ్వర స్వామి హుండి ఆదాయం 7లక్షల, 20 వేలు.

(ఆలూరు మనగళం): ఆలూరు నియోజకవర్గం, మెళగుండ మండలం, దేవరగట్టు శ్రీ మళామల్లేశ్వర స్వామి ఆలయ కమిటీ చైర్మన్ వీరనగప్ప అధ్యక్షంలో కమిటీ సభ్యులు మరియు మండల నాయకుల సమక్షంలో స్వామి వారి హుండి లెక్కింపు కార్యక్రమం నిర్వహించారు. మొట్ట మొదటిసారి పోలీసులు, భక్తుల మధ్య హుండిని లెక్కించిన దేవాలయ కమిటీ సభ్యులు. హుండి ఆదాయం మొత్తం 7 లక్షల 20 వేలుగా హుండిని లెక్కించిన మూడు గ్రామ ప్రజలు. దేవాలయ అభివృద్ధి కోసం హుండి నిధులు వెచ్చిస్తామన్న దేవరగట్టు చైర్మన్ వీర నాగప్ప. ఈ కార్యక్రమంలో ఎస్సై దిలీప్ కుమార్ మరియు పోలీస్ సిబ్బంది, తదితరులు పాల్గొన్నారు.



శ్రీ సాక్షిగణపతిస్వామికి విశేష అభిషేకం

మనగళం శ్రీశైలం : లోక కల్యాణం కోసం దేవస్థానం ఈ రోజు (03.12.2025) ఉదయం సాక్షిగణపతిస్వామి వారికి విశేష అభిషేకాన్ని నిర్వహించింది. కాగా ప్రతి బుధవారం, సంకట హర చవితి రోజులు మరియు పౌర్ణమిరోజులలో శ్రీసాక్షిగణపతి వారికి ఈ విశేషఅభిషేకం మరియు పూజాదికాలు దేవస్థానంసేవగా (సర్కారీసేవగా) నిర్వహించబడుతున్నాయి. ఈ ఉదయం సాక్షి గణపతి స్వామి వారికి పంచామృతాలతోనూ, పలుఫలోదకాలతోనూ, హరిద్రోదకం, గంధోదకం, పుష్పోదకం, కలశోదకం, శుద్ధజలంతో అభిషేకం నిర్వహించబడింది. తరువాత స్వామివారికి విశేషపుష్పార్చన, నివేదన కార్యక్రమాలు జరిపించబడ్డాయి. వైదిక సంప్రదాయాలలో గణపతి అభిషేకానికి ఎంతో ప్రాముఖ్యం ఉంది. ఈ గణపతి అభిషేకం వలన అనుకున్న పనులలో ఆటంకాలు తొలగి విజయం లభిస్తుందని చెప్పబడుతోంది. అలాగే కోరిన కోరికలు నెరవేరుతాయని, ఆయురారోగ్యాలు, సీరిసంపదలు కలుగుతాయని, ముఖ్యంగా విద్యార్థులలో ఆలోచనా శక్తి పెరిగి విద్య బాగా వస్తుందని చెప్పబడుతోంది. కాగా శ్రీశైలక్షేత్ర పరివార ఆలయాలలో సాక్షిగణపతి ఆలయానికి ఎంతో విశిష్టత ఉంది.భక్తులు శ్రీశైల మహాక్షేత్రాన్ని సందర్శించినట్లుగా కైలాసంలో పరమేశ్వరుని వద్ద ఈ స్వామి సాక్ష్యం చెబుతాడని ప్రసిద్ధి. అందుకే ఈ స్వామి సాక్షిగణపతిగా పేరొందాడు. చక్కని నల్లరాతితో మలచబడిన ఈ స్వామి ఒకచేతిలో కలం, మరోచేతిలో పుస్తకాన్ని ధరించి భక్తుల పేర్లను నమోదు చేస్తున్నట్లుగా దర్శనమిస్తాడు.



రద్దీకారణంగా డిసెంబరు 8 వరకు స్వర్ణ దర్శనం నిలుపుదల

మనగళం శ్రీశైలం : భక్తుల రద్దీ కారణంగా డిసెంబరు 8వ తేదీ వరకు శ్రీస్వామివారి స్వర్ణదర్శనాన్ని పూర్తిగా నిలుపుదల చేశామని ధర్మకర్తల మండలి అధ్యక్షులు శ్రీ పోతుగుంట రమేష్ నాయుడు మరియు కార్యనిర్వహణాధికారి శ్రీ యం. శ్రీనివాసరావు సంయుక్తంగా తెలియజేశారు. కాగా జ్యోతిర్మూడి ధరించిన శివదీక్షా భక్తులకు మాత్రం ఈ నెల 5వ తేదీ వరకు విడతల వారిగా అనగా ప్రతి రెండుగంటలకు ఒకసారి స్వర్ణదర్శనానికి అనుమతించడం జరుగుతోందన్నారు. ఇంకా వారు మాట్లాడుతూ ఈ నెల 1వ తేదీన కార్తీకమాస శివదీక్షా విరమణ కార్యక్రమం ప్రారంభమైందన్నారు. ఈ నెల 5వ తేదీ వరకు శివదీక్షా విరమణ కార్యక్రమం కొనసాగించబడుతుందన్నారు. అందుకే జ్యోతిర్మూడి ధరించిన శివదీక్షా భక్తులకు మాత్రమే స్వర్ణదర్శనం కల్పిస్తున్నామన్నారు. ఈ నెల 6,7, 8 తేదీలలో కూడా భక్తులరద్దీ కొనసాగే అవకాశం ఉందన్నారు. అందుకే 8వ తేదీ వరకు కూడా స్వర్ణదర్శనం ఆన్లైన్ టికెట్లు జారీని కూడా నిలుపుదల చేయడం జరిగిందన్నారు. ఈ మూడురోజులు భక్తులందరికీ కూడా కేవలం శ్రీస్వామివారి అలంకార దర్శనం మాత్రమే కల్పించడం జరుగుతోందన్నారు. డిసెంబరు 8వ తేదీ వరకు సిఫారసు లేఖల ద్వారా వచ్చేవారికి కూడా స్వర్ణదర్శనానికి అవకాశం ఉండదన్నారు. సర్వదర్శనం క్యూలైన్లలోని సాధారణ భక్తులకు ఎక్కువ సమయం వేచివుండకుండా ఉండేందుకుగాను ఈ నిర్ణయం తీసుకోవడం జరిగిందన్నారు. అలంకార దర్శనం



ఏర్పాటు వలన భక్తులందరు కూడా సులభతరంగా శ్రీస్వామివారిని దర్శించుకోవడానికి వీలు కలుగుతుందన్నారు. అయితే డిసెంబరు 5 తేదీ వరకు మాత్రం శ్రీస్వామివారి గర్భాలయ అభిషేకాలు మరియు సామాహిక అభిషేకాలు యథావిధిగా కొనసాగుతాయన్నారు. భక్తులు ఈ మార్పును గమనించాలని ధర్మకర్తల మండలి అధ్యక్షులు మరియు కార్యనిర్వహణాధికారి తెలియజేశారు.

కోడుమూరు గ్రామంలో రైతన్న మీకోసం కార్యక్రమం



మన గళం కోడుమూరు: కర్నూలు జిల్లా కోడుమూరు మండలంలోని కోడుమూరు గ్రామంలో రైతన్న మీకోసం కార్యక్రమంలో భాగంగా ముఖ్యమంత్రి సందేశాన్ని రైతులకు వినిపించి తర్వాత గ్రామ మరియు మండల యాక్షన్ ప్లాన్ రైతులకు వివరించి రైతులతో సమావేశమయ్యి ఆలూ గ్రామాలలో వారికి కావలసినటువంటి వ్యవసాయ మరియు అనుబంధ శాఖల పథకాలు మరియు వారికి కావలసినటువంటి ఇన్పుట్స్ అన్నీ కూడా చర్చించుకుని రాబోవు సీజన్లకు అనగా కరీఫ్ మరియు రబీకి నివేదికలను పంపించామని తెలియజేశారు. రైతు పండిస్తున్న పంటలు మరియు విస్తీర్ణాల్ని బట్టి వస్తున్న దిగుబడిను బట్టి జి వి వి % +నూ% గ్రామం యొక్క స్థూల విలువ లెక్క కట్టడం జరిగిందన్నారు. జీవీఎ అనగా గ్రాస్ వ్యాల్యూ ఆడెడ్ ప్రతి

పంటకు అది అగ్రి అండ్ హార్టికల్చర్ పంటలకు జీవీవి క్యాలిక్యులేషన్ చేసి పంపించామని ఈ సందర్భంగా తెలియజేశారు ఇందులో భాగంగా పసుమర్రక శాఖకు సంబంధించిన జీవీవి మరియు వారి స్పీషులు వారికి రైతులకు కావలసినటువంటి పథకాలను పొదుపరిచారు. ఈ కార్యక్రమంలో వెటర్నరీ జెడి హేమంత్ కుమార్ మరియు వ్యవసాయ శాఖ ఏడి సాలు రెడ్డి మరియు బస్ సమర్థక శాఖ ఏడి రామసుబ్బారెడ్డి మరియు రైతు కిన్ ఈ కార్యక్రమంలో వెటర్నరీ జెడి హేమంత్ కుమార్ మరియు వ్యవసాయ శాఖ ఏడి సాలు రెడ్డి మరియు %జివీ% సమర్థక శాఖ ఏడి రామసుబ్బారెడ్డి మరియు మండల వ్యవసాయ అధికారి మరియు రైతు సేవ కేంద్రం సిబ్బంది గ్రామ రైతులు పాల్గొన్నారు.

కోడుమూరు పోలీస్ స్టేషన్ ను కర్నూల్ డిఎస్పి బాబు ప్రసాద్ ఆకస్మిక తనిఖీ

మన గళం కోడుమూరు: కర్నూలు జిల్లా కోడుమూరు సందు స్థానిక పోలీస్ స్టేషన్ ను కర్నూల్ డిఎస్పి బాబు ప్రసాద్ ఆకస్మిక తనిఖీ నిర్వహించారు కోడుమూరు పోలీస్ స్టేషన్ మరియు కోడుమూరు సర్కిల్ ఆఫీసరు ఇన్స్పెక్టర్ చేసీ పోలీస్ స్టేషన్ సర్కిల్ ఆఫీసరు యొక్క రికార్డులను పరిశీలించి సంతృప్తి వ్యక్తం చేసినారు. పోలీస్ స్టేషన్ ఆవరణ పరిసరాలను పరిశీలించినారు. సిబ్బంది చట్టాలపై అవగాహన పెంచుకొని మంచి నడవడికతో ఉండాలని సూచించినారు. ఈ కార్యక్రమంలో సర్కిల్ ఇన్స్పెక్టర్ తబీజ్ మరియు కోడుమూరు ఎస్ఐ డివై స్వామి, పిఎస్ఐ మణికంఠ , మరియు సిబ్బంది పాల్గొన్నారు.



